

www.KitaboSunnat.com

بھینس کی قربانی

ایک علمی جائزہ

اعداد و ترتیب
ابو عبد اللہ عنایت اللہ مدنی

صوبائی جمعیت اہل حدیث ممبئی

بِسْمِ اللّٰهِ الرَّحْمٰنِ الرَّحِیْمِ
قُلْ اطِيعُوا اللّٰهَ
وَاطِيعُوا الرَّسُوْلَ

مجلس التحقیق الاسلامی اربعہ

معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

بھینس کی قربانی

ایک علمی جائزہ

اعمال و ترتیب

ابو عبد اللہ عنایت اللہ بن حفیظ اللہ سائلی مدنی

صوبائی جمعیت اہل حدیث ممبئی

حقوق طبع محفوظ ہیں

نام کتاب	:	بجینس کی قربانی - ایک علمی جائزہ
جمع و ترتیب	:	ابوعبد اللہ عنایت اللہ بن حفیظ اللہ سناہلی مدنی
نشر اشاعت	:	ذی القعدہ 1436ھ مطابق ستمبر 2015ء
تعداد	:	دو ہزار
ایڈیشن	:	اول
صفحات	:	48
قیمت	:	
ناشر	:	شعبہ نشر و اشاعت، صوبائی جمعیت اہل حدیث ممبئی۔

ملنے کے پتے:

- دفتر صوبائی جمعیت اہل حدیث ممبئی: 14-15، چونا والا کمپاؤنڈ، مقابل بیت بس ڈپو، ایل بی ایس مارگ، کرلا (ویٹ) ممبئی - 400070 ٹیلیفون: 022-26520077
- مکتبہ دارالتراث الاسلامی: لیک پلازا، نزد مسجد دارالسلام، کوسہ ممبر احانہ - 400612
- مسجد دارالتوحید: چودھری کمپاؤنڈ، واؤنجہ پالاروڈ، واؤنجہ، قلعہ پنویل، ضلع رائے گڈھ - 410208۔ فون: 9773026335
- مرکز الدعوة الاسلامیۃ والنخیریۃ، بیت السلام کمپلیکس، نزد المدینۃ انگلش اسکول، مہاڈناک، کھڈ، ضلع: رتناگری - 415709، فون: 02356-264455
- جمعیت اہل حدیث ٹرسٹ، بمبوٹی: 226526 / 225071

فہرست مضامین

۳	فہرست مضامین
۵	پیش لفظ (از امیر محترم فضیلۃ الشیخ عبدالسلامی حفظہ اللہ)
۷	تمہید
۸	پہلی فصل: "بہیمۃ الانعام" (قربانی کا جانور) معنی و مفہوم
۱۰	بہیمۃ الانعام کا لغوی معنی
۱۰	اولاً: "بھیرۃ"
۱۳	ثانیاً: "الانعام"
۱۳	بہیمۃ الانعام کا شرعی و اصطلاحی مفہوم
۱۶	دوسری فصل: بھینس کی حقیقت و ماہیت
۱۶	بھینس اردو، ہندی اور فارسی زبان میں
۱۷	بھینس عربی زبان میں
۱۷	"جاموس" کی وجہ تسمیہ
۱۸	۱۔ تعریب
۱۹	۲۔ اشتقاق

- ۲۲ جاموس (بھینس) کی جامع تعریف
- ۲۳ تیسری فصل: علمائے زبان عرب کی شہادت
- ۲۶ چوتھی فصل: علماء فقہ، حدیث اور تفسیر کی شہادت
- ۲۹ بھینس اور گائے کے حکم کی یکسانیت پر اجماع
- ۳۱ پانچویں فصل: اسلامی تاریخ میں بھینس کا ذکر
- ۳۵ چھٹی فصل: بھینس کی صلت اور قربانی کا حکم
- ۳۷ اونٹ اور گائے کے متعدد انواع اور نسلیں
- ۳۷ گائے کی قسمیں
- ۳۸ اونٹ کی قسمیں
- ۴۱ ساتویں فصل: بھینس کی زکاۃ
- ۴۵ آٹھویں فصل: بھینس کی قربانی سے متعلق اہل علم کے فتاویٰ
- ۴۵ (۱) علامہ محمد بن صالح العثیمین رحمہ اللہ کا فتویٰ
- ۴۶ (۲) شیخ الحدیث علامہ عبید اللہ رحمانی مبارکپوری کا فتویٰ
- ۴۷ (۳) رئیس المناظرین، فاتح قادیان علامہ ثناء اللہ امرتسری رحمہ اللہ کا فتویٰ
- ۴۸ (۴) معروف محقق شیخ حافظ زبیر علی زئی رحمہ اللہ کا فتویٰ

پیش لفظ

الحمد لله رب العالمين، والصلاة والسلام على رسوله النبي الكريم، وعلى

آله وصحبه أجمعين، ومن تبعهم بإحسان إلى يوم الدين - أما بعد!

جس طرح علمی و تحقیقی میدان بہت وسیع ہے اسی طرح اس میدان کے نشیب و فراز سے واقف کار

بھی جب ضرورت موجود رہتے ہیں جو داد تحقیق دیتے رہتے ہیں۔ جب بھی کوئی علمی مسئلہ سامنے آتا ہے

جس سے لوگ الجھنوں میں مبتلا ہو جاتے ہیں تو اس پر بھر پور علمی جائزہ بھی ساتھ ساتھ آجاتا ہے جس سے

روشنی حاصل ہوتی ہے اور الجھنوں سے نجات مل جاتی ہے۔ یہ سب اللہ کے فضل و توفیق اور اسی کی

سنت سے ہے۔ **فَللهُ الحمد۔**

ابھی چند مہینے ہوئے مہاراشٹرا میں بی جے پی کی سرکار آگئی، اس نے آتے ہی یہاں گائے اور

اس کی نسل کے ذبیحہ پر پابندی لگا دی، اس اقدام سے بلا اختلاف مذہب مسلم وغیر مسلم قوم کا بڑا طبقہ

اپنی ایک اہم خوراک اور اس کے ذریعے ایک اہم کاروبار سے متاثر ہو گیا۔ اس پابندی کے خلاف

ابھی بحث و تھیس، مطالبے، احتجاج اور سیاسی و قانونی لڑائی چل رہی تھی کہ مسلمانوں کی سالانہ

عمید قرباں آگئی۔

مسلمان اسلام کے اس عظیم تہوار کے شعار قربانی کو بڑے جوش و جذبہ کے ساتھ ہر جگہ انجام دیتا

ہے، چھوٹے بڑے جانوروں کی قربانی پیش کرتا ہے۔ اس موقع پر خود مہاراشٹرا میں ہزاروں بیل

قربان کئے جاتے تھے۔ بیل کے ذبیحہ پر پابندی سے اس شعار کی انجام دہی میں قانونی رکاوٹ آپچی

ہے، اس کی وجہ سے اب ان کے سامنے یہ سوال بھی بڑی قوت سے آنے لگا ہے کہ آیا بھینس بھینسا کی

قربانی بھی اسی طرح سات حصوں کے ساتھ ہو سکتی ہے جس طرح بیل گائے میں ہوتی ہے یا ان کا شمار ”بہتہ الانعام“ میں نہیں ہے۔

حالات کے انہی تقاضوں کو سامنے رکھتے ہوئے جماعت کے فاضل محقق، علم دوست اور صوبائی جمعیت اہل حدیث ممبئی کے شعبہ نشر و اشاعت کے نگران و ذمہ دار فاضل مکرم عنایت اللہ مدنی حفظہ اللہ نے یہ گرانقدر علمی رسالہ بعجلت تیار کر کے پیش کیا ہے۔ آپ نے اپنے علمی انداز و تحقیقی نوج کو سامنے رکھتے ہوئے موضوع کو مفید و محقق اور ایجابی پیش کیا ہے تاکہ طلبہ و اہل علم استفادہ کر سکیں اور اس اہم مسئلہ پر جزئیات کے ساتھ بیشتر دلائل کا یکجا مطالعہ کر سکیں۔ کیونکہ اب تو ملک کے اکثر صوبوں میں گائے بیل پر پابندی لگ چکی ہے، جس سے ”جاموس“ کا مسئلہ کہ یہ گائے کی نوع سے ہے کہ نہیں ضرورت اور وقت کے تقاضے کی وجہ سے معرکۃ الآراء بن چکا ہے۔ اس لئے اس مسئلہ پر جذباتیت و رجحانات سے ہٹ کر علمی انداز سے سوچنے کی ضرورت بڑھ گئی ہے، تاکہ اس کی روشنی میں راہ عمل طے کیا جاسکے۔

مجھے ”رسالہ“ کے مشمولات بہت مفید لگے اور یہ محسوس ہوا کہ یہ تقاضہ وقت کے مطابق صحیح اقدام ہے۔ اللہ تعالیٰ عزیز فاضل کی کوششوں کو مفید و مقبول بنائے اور صوبائی جمعیت اہل حدیث ممبئی کے اشاعتی شعبہ میں مزید بہتری و برکت دے، وھو ولی التوفیق۔
وصلی اللہ علی نبینا محمد وبارک وسلم۔

اخوکم

عبد السلام سلفی

ممبئی - ۱۴ / ستمبر ۲۰۱۵ء

تمہید

بِسْمِ اللّٰهِ وَالْحَمْدُ لِلّٰهِ وَالصَّلَاةُ وَالسَّلَامُ عَلَى رَسُولِ اللّٰهِ وَعَلَىٰ آلِهِ وَصَحْبِهِ وَمِنَ الْوَالِدِ. وبعده:

زیر نظر رسالہ "بہینس کی قربانی - ایک علمی جائزہ" دراصل مسئلہ سے متعلق اہل علم کے اقوال و فرمودات نیز گرفتار نقد تصدیحات اور علمی نکات پر مشتمل ایک نہایت مختصر جائزہ ہے، جس کا پس منظر یہ ہے کہ عام طور پر عید الاضحیٰ کے موقع پر بہینس کی قربانی کے جواز و عدم جواز کے بارے میں اختلاف کا ماحول بن جاتا ہے، چنی گوئیاں اور بکثرت سوالات و استفسارات ہونے لگتے ہیں، اور برب اوقات عوام میں باہم شدت کا ماحول بھی بن جاتا ہے کوئی بہینس کی قربانی کو حرام و ناجائز کہتا ہے، کوئی بدعت ٹھہراتا ہے، کوئی اضطراری حالات کے سوا اسے مکروہ قرار دیتا ہے، تو کوئی کم از کم طہارت و جواز کی بات سن کر حیرت و تعجب میں پڑ جاتا ہے۔

اور بالعموم اس کے دو اسباب ہوتے ہیں: ایک یہ کہ قربانی کے لئے طے کردہ "بھیمة الانعام" یعنی آٹھ ازواج (اونٹ، گائے، بکر اور مینڈھا، زرو و مانندہ) میں اس کا ذکر نہیں ہے تو اس کی قربانی کیونکر جائز ہو سکتی ہے؟ دوسرے یہ کہ نبی کریم ﷺ نے عملاً جن انعام کی قربانی فرمائی ہے اس میں بہینس نامی کوئی جانور نہیں ہے لہذا اس کی قربانی کیونکر ہو سکتی ہے؟؟

اسی قسم کے سوالات و اشکالات کے ازالہ کے لئے اہل علم کے اقتباسات کی روشنی میں یہ جائزہ پیش خدمت ہے۔ واضح رہے کہ رسالہ کی تحریر اور طباعت و اشاعت اللہ کی توفیق و اذن کے بعد امیر محترم صوبائی جمعیت اہل حدیث ممبئی فضیلۃ الشیخ عبدالسلام سلفی حفظہ اللہ کی فکر مندی اور توجیہ و تذکیر کی مرہون منت ہے، اللہ ذوالکریم انہیں اس کا عظیم صلہ عطا فرمائے، آمین۔

وصلی اللہ وسلم وبارک وآنعم علی نبینا محمد وعلی آلہ وصحبہ۔

ابوعبد اللہ عنایت اللہ حفیظ اللہ مدنی

(شعبہ نشر و اشاعت صوبائی جمعیت ممبئی)

ممبئی - ۱۵ / ستمبر ۲۰۱۵ء

(inayat@ahmadani@yahoo.com)

بِسْمِ اللّٰهِ الرَّحْمٰنِ الرَّحِیْمِ

پہلی فصل:

”بھیمتہ الانعام“ (قربانی کا جانور) کا معنی اور مفہوم

قربانی کے سلسلہ میں کتاب و سنت میں جہاں بہت سے احکام و مسائل کی رہنمائی امت کو دی گئی ہے وہیں بدیہی طور پر قربانی کے جانوروں کے اقسام و انواع - یعنی کن جانوروں کی قربانی کی جاسکتی ہے ان - کی بھی نشاندہی اور وضاحت کی گئی ہے، چنانچہ اللہ سبحانہ و تعالیٰ نے مسلمانوں کے لئے جن جانوروں کی قربانی مشروع فرمائی ہے انہیں ”بھیمتہ الانعام“ کا نام دیا ہے، جیسا کہ متعدد آیات میں ارشاد ہے:

﴿وَلِكُلِّ أُمَّةٍ جَعَلْنَا مَنْسَكًا لِّيَتَذَكَّرُوا آيَاتِ اللَّهِ عَلَىٰ مَا رَزَقَهُم مِّنْ بَهِيمَةٍ ۗ وَاللَّهُ عَزِيزٌ ذَا انْتِقَامٍ ﴿۳۲﴾ [الحج: ۳۲] -

اور ہر امت کے لئے ہم نے قربانی کے طریقے مقرر فرمائے ہیں تاکہ وہ ان چوپائے جانوروں پر اللہ کا نام لیں جو اللہ نے انہیں دے رکھے ہیں۔ سمجھ لو کہ تم سب کا معبود و رب حق صرف ایک ہی ہے تم اسی کے تابع فرمان ہو جاؤ و ماجزی کرنے والوں کو خوشخبری سنا دیجئے۔

حافظ ابن کثیر رحمہ اللہ فرماتے ہیں:

”يَعْنِي: الْإِبِلَ وَالْبَقَرِ وَالْعَنَمَ، كَمَا فَصَّلَهَا تَعَالَىٰ فِي سُورَةِ الْأَنْعَامِ وَأَنَّهَا

{ثَمَانِيَةَ أَزْوَاجٍ} الْآيَةَ [الانعام: ۱۳۳]۔^(۱)

یعنی اونٹ، گائے اور بکرا جیسا کہ اللہ تعالیٰ نے سورۃ الانعام میں اس کی تفصیل بیان فرمائی ہے کہ وہ ”زومادے“ آٹھ ہیں۔ (آیت آگے آرہی ہے)

نیز ارشاد ہے:

﴿لِيَشْهَدُوا مَنَافِعَ لَهُمْ وَيَذْكُرُوا أَنسَاءَ اللَّهِ فِي آيَاتِهِ مَعْلُومَاتٍ عَلَىٰ مَا رَزَقَهُم مِّنَ بَيْهِيمَةِ الْأَنْعَامِ فَكُلُوا مِنْهَا وَأَطِيعُوا أَسْمَاءَ الْفَقِيرِ ۝﴾ [الحج: ۲۸]۔

اور ان مقررہ دونوں میں اللہ کا نام یاد کریں ان چوپایوں پر جو پالتویں۔ پس تم آپ بھی کھاؤ اور بھوکے فقیروں کو بھی کھلاؤ۔

نیز ارشاد ہے:

﴿ثَمَانِيَةَ أَزْوَاجٍ مِنَ الضَّأْنِ اثْنَيْنِ وَمِنَ الْمَعْزِ اثْنَيْنِ قُلْ ءَالِدُكُم مِّنْ حَرَمٍ أَمْ الْأُنثِيَّتُ مِمَّا أَشْتَمَلْتِ عَلَيْهِ أَرْحَامُ الْأُنثِيَّتُ يُعَوِّدُ بِعِلْمٍ إِنْ كُنْتُمْ صَادِقِينَ ۝ وَمِنَ الْإِبِلِ اثْنَيْنِ وَمِنَ الْبَقَرِ اثْنَيْنِ قُلْ ءَالِدُكُم مِّنْ حَرَمٍ أَمْ الْأُنثِيَّتُ مِمَّا أَشْتَمَلْتِ عَلَيْهِ أَرْحَامُ الْأُنثِيَّتُ أَمْ كُنْتُمْ شُهَدَاءَ إِذْ وَصَّيْنَا اللَّهُ بِهَذَا فَمَن أَظْلَمُ مِمَّنِ افْتَرَىٰ عَلَى اللَّهِ كَذِبًا لِيُضِلَّ النَّاسَ بِعَمْرِ عِلْمٍ إِنَّ اللَّهَ لَا يَهْدِي الْقَوْمَ الظَّالِمِينَ ۝﴾ [الانعام: ۱۳۳، ۱۳۴]

(پیدا کیے) آٹھ زومادے یعنی بھیڑ میں دو قسم اور بکری میں دو قسم آپ کہیے کہ کیا اللہ نے ان دونوں زوں کو حرام کیا ہے یا دونوں مادہ کو؟ یا اس کو جس کو دونوں مادہ پیٹ میں

(۱) تفسیر ابن کثیر تحقیق مامی سلامۃ 5/416۔

لئے ہوتے ہوں؟ تم مجھ کو کسی دلیل سے تو بتاؤ اگر سچے ہو۔ اور اونٹ میں دو قسم اور گائے میں دو قسم آپ کہیے کہ کیا اللہ تعالیٰ نے ان دونوں زروں کو حرام کیا ہے یا دونوں مادہ کو؟ یا اس کو جس کو دونوں مادہ پیٹ میں لئے ہوئے ہوں؟ کیا تم حاضر تھے جس وقت اللہ تعالیٰ نے تم کو اس کا حکم دیا؟ تو اس سے زیادہ کون ظالم ہو گا جو اللہ تعالیٰ پر بلا دلیل جموٹی تہمت لگائے، تاکہ لوگوں کو گمراہ کرے یقیناً اللہ تعالیٰ ظالم لوگوں کو راستہ نہیں دکھلاتا۔

نیز ایک اور جگہ ارشاد ہے:

{وَأَنْزَلَ لَكُمْ مِنَ الْأَنْعَامِ ثَمَانِيَةَ أَزْوَاجٍ} [الزمر: ۶]۔

اور تمہارے لئے چوپایوں میں سے (آٹھ زرمادہ) اتارے۔

”بھیمۃ الانعام“ کا لغوی مفہوم:

اولاً: ”بھیمۃ“:

”بھیمۃ“ کا لفظ ”بھیم“ اور اِجھام سے ماخوذ ہے، جس کے معنی پوشیدگی، افلاق، اور عدم وضوح کے ہیں، علمائے لغت کہتے ہیں:

”كلّ حيّ لا يميّز فهو بھيمۃ، وإمّا قبل له: بھيمۃ لأنّهُ أجم عن أن يميّز“ (۱)۔

ہر زعمہ جو تمیز نہ کر سکے وہ بھیمہ ہے، اور اسے بھیمہ اسی لئے کہا جاتا ہے کہ اسے تمیز کرنے سے مہم، بند اور محروم کر دیا گیا ہے۔

(۱) تہذیب اللغة: 6/178، لسان العرب: 12/56، والمصباح المنیر فی غریب الشرح الحیر: 1/65۔

مزید وضاحت کرتے ہوئے علامہ عسکری لکھتے ہیں:

”وَسَمِيَتِ الْبَيْهِيْمَةُ بِهَيْمَةٍ لِأَنَّهَا أَهْمَتُ عَنِ الْعِلْمِ وَالْفَهْمِ وَلَا تَعْلَمُ وَلَا تَفْهَمُ فَبَيَّ حِخْلَافِ الْإِنْسَانِ وَالْإِنْسَانِيَةِ خِلاَفِ الْبَيْهِيْمِيَةِ فِي الْحَقِيْقَةِ وَذَلِكَ أَنَّ الْإِنْسَانَ يَصِحُّ أَنْ يَعْلَمَ إِلَّا أَنَّهُ يَنْسِي مَا عِلْمَهُ وَالْبَيْهِيْمَةَ لَا يَصِحُّ أَنْ يَعْلَمَ“ (۱)۔

بہیمہ کا نام بہیمہ اسی لئے ہے کہ اسے علم اور سمجھ بوجھ سے بند رکھا گیا ہے، نہ وہ جان سکتا ہے نہ سمجھ سکتا ہے، بلکہ وہ انسان کے خلاف ہے، اور درحقیقت انسانیت بہیمیت کے خلاف ہے کیونکہ انسان علم کے قابل ہے، ہاں اتنی بات ضرور ہے کہ وہ معلومات کو بھول بھی جاتا ہے، لیکن بہیمہ تو علم کے قابل ہی نہیں ہے۔

علامہ دمیری فرماتے ہیں:

”سميت بهيمة لإبهامها، من جهة نقص نطقها وفهمها، وعدم تمييزها وعقلها“ (۲)۔

بہیمہ اس لئے کہا گیا ہے کہ وہ اپنی گویائی اور سمجھ کی کمی اور عقل و تمیز سے محرومی کے اعتبار سے، بند اور مبہم ہوتا ہے۔

اور اسی بات کی وضاحت مفسرین نے بھی فرمائی ہے، چنانچہ علامہ بغوی فرماتے ہیں:

”سَمِيَتْ بِهَيْمَةٍ لِأَنَّهَا أَهْمَتْ عَنِ التَّمْيِيْزِ، وَقِيلَ: لِأَنَّهَا لَا تُنْطِقُ لَهَا“ (۳)۔

(۱) الفرق اللغوية للعسکری ص: 274۔

(۲) حیاة الحيوان الکبریٰ 1/ 228، نیز دیکھئے: النظم المستعدب فی تفسیر غریب ألفاظ المہذب 1/ 223، والکلیات ص:

226، وناج العروس 31/ 307، والزمهر فی علوم اللغویة وادواها 1/ 315۔

(۳) تفسیر بغوی، طردارییہ 2/ 7، نیز دیکھئے: تفسیر ابن عطیہ 2/ 145، وتفسیر البیضاوی 2/ 113۔

بہیمہ کو بہیمہ اس لئے کہا جاتا ہے کہ وہ تمیز سے محروم ہے، اور یہ بھی کہا گیا ہے کہ وہ گویائی سے محروم ہے۔

اور اس بہیمہ کی صفت و کیفیت کے بارے میں علمائے لغت نے صراحت کی ہے کہ وہ چار پیروں کا جانور ہے خواہ خشکی میں ہو یا تری میں، چنانچہ علامہ زبیدی فرماتے ہیں:

”الْبَهِيمَةُ كَسْتَفِينَةٍ: كُلُّ ذَاتٍ أَرْزَعِ قَوَائِمَ وَلَوْ فِي الْمَاءِ“^(۱)۔

بہیمہ سفینہ کے وزن پر ہے جو ہر چوپائے کو کہا جاتا ہے خواہ وہ پانی کا ہی کیوں نہ ہو۔ اور صاحب ”الکلیات“ نے وضاحت کی ہے کہ یہ لفظ پہلے ہر زندہ علم و فہم اور عقل و تمیز سے محروم پر بولا جاتا تھا، پھر درندوں کے علاوہ چوپایوں کے لئے خاص ہو گیا۔^(۲)

اسی بات کی وضاحت علمائے تفسیر اور شارحین حدیث نے بھی فرمائی ہے۔^(۳)

ثانیاً: ”الانعام“:

”الانعام“ نعم کی جمع ہے، اور یہ نعومت سے ماخوذ ہے جس کے معنی نرمی کے ہوتے ہیں، چونکہ قربانی کے ان جانوروں کی چالوں میں نرمی ہوتی ہے اس مناسبت سے انہیں بہیمہ کے ساتھ ”انعام“ سے مخصوص کیا گیا، (یعنی نرم چال والے چوپائے)، جیسا کہ اہل علم نے اس کی وضاحت فرمائی ہے، چنانچہ علامہ قرطبی فرماتے ہیں:

(۱) تاج العروس 31/307، نیز دیکھئے: تہذیب اللغة، 6/179، والمصباح المنیر فی غریب الشرح الکبیر 1/65۔

الکلیات، ص: 226، و تاج العروس، الکبری، 1/228، معجم اللغة العربیة المعاصر، 1/257۔

(۲) دیکھئے: الکلیات، ص: 226۔

(۳) تفسیر القرطبی، 6/34، والتفسیر المنیر للرحمنی، 6/64، و عمدۃ القاری شرح صحیح البخاری، (10/56)، و ذخیرۃ العقبی

فی شرح البہیمی (36/305)۔

”نَمَيْتَ بِذَلِكَ لِلَّيْنِ مَشِيهَا“ (۱)

انہیں اُن کی نرم پال کی وجہ سے ”انعام“ کہا گیا ہے۔

اور بعض اہل لغت نے لکھا ہے کہ ”انعام“ نعمت سے ماخوذ ہے، اور نعم کا لفظ اہل عرب خاص اونٹوں پر بولا کرتے تھے، کیونکہ اونٹ ان کے یہاں عظیم نعمت تھا جب کہ انعام کا لفظ اونٹ، گائے اور بکری پر مشترک بولتے تھے، بشرطیکہ اُن میں اونٹ بھی ہو، بصورت دیگر صرف گائے بکری وغیرہ پر ”انعام“ کا لفظ نہیں بولتے تھے۔ (۲)

”بہیمۃ الانعام“ کا شرعی و اصطلاحی مفہوم:

اصطلاح شرع میں ”بہیمۃ الانعام“ سے مراد اونٹ، گائے اور بکرے (دونوں جنسیں) ہیں، جیسا کہ سلف مفسرین نے بیان فرمایا ہے، حافظ ابن کثیر رحمہ اللہ لکھتے ہیں:

”بَهِيمَةُ الْأَنْعَامِ: وَهِيَ الْإِبِلُ وَالْبَقَرُ وَالْغَنَمُ، كَمَا قَالَ الْحَبْرُ الْأَبْحَرُ تَرْجُمَانُ الْقُرْآنِ وَابْنُ عَمِّ الرَّسُولِ ﷺ“ (۳)

”بہیمۃ الانعام“ اونٹ، گائے اور بکرے ہیں، جیسا کہ بحر العلم، ترجمان القرآن اور رسول ﷺ کے چچا زاد بھائی (عبداللہ بن عباس رضی اللہ عنہما) نے فرمایا ہے۔ نیز فرماتے ہیں:

(۱) تفسیر القرطبی (6/34، نیز دیکھئے: ذخیرۃ المعنی فی شرح البجعی (36/305)۔

(۲) دیکھئے: تہذیب اللغة (3/11)، وبتأخر الصحاح (ص: 314)، والمصباح المنیر فی غریب الشرح الجبیر (2/

613)، وشمس المعجم وودود کلام العرب من المعجم (10/6662)۔

(۳) تفسیر ابن کثیر 1/534۔

وَقَوْلُهُ تَعَالَى: {أَجَلَّتْ لَكُمْ بِهِيمَةَ الْأَنْعَامِ} هِيَ: الْإِبِلُ وَالْبَقَرُ، وَالْعَنَمُ. قَالَهُ الْحُسَيْنُ وَقَتَادَةُ وَغَيْرُ وَاحِدٍ. قَالَ ابْنُ جَرِيرٍ: وَكَذَلِكَ هُوَ عِنْدَ الْعَرَبِ^(۱)۔

فرمان باری: (تمہارے لئے بہیمۃ الانعام حلال کئے گئے ہیں): یعنی اونٹ، گائے اور بکرے، جیسا کہ حسن، قتادہ، اور دیگر مفسرین نے کہا ہے۔ امام ابن جریر فرماتے ہیں: اہل عرب کے یہاں بھی اس کا یہی معنی ہے۔

اور سورۃ الزمر کی آیت (نمبر ۶) کی تفسیر سورۃ الانعام (آیت ۱۴۳، ۱۴۴) کے ذریعہ کرتے ہوئے لکھتے ہیں:

”وَقَوْلُهُ: {وَأَنْزَلَ لَكُمْ مِنَ الْأَنْعَامِ ثَمَانِيَةَ أَزْوَاجٍ} أَيُّ: وَخَلَقَ لَكُمْ مِنْ ظُهُورِ الْأَنْعَامِ ثَمَانِيَةَ أَزْوَاجٍ وَهِيَ الْمَذْكُورَةُ فِي سُورَةِ الْأَنْعَامِ: {ثَمَانِيَةَ أَزْوَاجٍ مِنَ الضَّأْنِ اثْنَيْنِ وَمِنَ الْمَعْزِ اثْنَيْنِ} [الأنعام: 143]، {وَمِنَ الْإِبِلِ اثْنَيْنِ وَمِنَ الْبَقَرِ اثْنَيْنِ} [الأنعام: 144]^(۲)۔

فرمان باری: (اللہ نے تمہارے لئے چوپائے اتارے ہیں، زرو مادہ آٹھ) یعنی اللہ نے تمہارے لئے چوپایوں کی پشتوں سے آٹھ جوڑے (زرو مادہ) پیدا کیا ہے، اور یہ وہ میں سورۃ الانعام میں مذکور ہیں: (آٹھ زرو مادہ یعنی بھیڑ میں دو قسم اور بکری میں دو قسم) [الانعام: ۱۴۳] اور (اور اونٹ میں دو قسم اور گائے میں دو قسم) [الانعام: ۱۴۴]۔

جبکہ امام ابن جریر طبری اور علامہ ابن عطیہ رحمہما اللہ نے ”بہیمۃ الانعام“ کی تفسیر میں بھی

(۱) تفسیر ابن کثیر 8/2۔

(۲) تفسیر ابن کثیر 86/7۔

اقوال نقل فرمائے ہیں۔^(۱)

اور پھر امام طبری رحمہ اللہ نے بہیمۃ الانعام سے تمام قسم کے انعام مقصود ہونے کے قول کو راجح قرار دیتے ہوئے فرمایا:

”وأولى القولين بالصواب في ذلك، قول من قال: عني بقوله: {أحلت لكم بهيمة الأنعام}، الأنعام كلها ... ولم يخص الله منها شيئاً دون شيء، فذلك على عمومه وظاهره، حتى تأتي حجة بخصوصه يجب التسليم لها“۔^(۲)

اس سلسلہ میں دونوں اقوال میں سے درست قول ان لوگوں کا ہے جنہوں نے فرمان باری [تمہارے لئے بہیمۃ الانعام حلال کیا گیا ہے] سے تمام انعام کو مراد لیا ہے... اور اللہ تعالیٰ نے اس میں سے کسی کی کوئی تخصیص نہیں فرمائی ہے، لہذا وہ اپنے عموم اور ظاہر پر باقی ہے یہاں تک کہ اس کی خصوصیت پر کوئی واجب التسليم دلیل آجائے۔

(۱) دیکھئے: تفسیر طبری تحقیق شاہ ۴/۹، ۴۵۵/۹، تفسیر ابن عطیہ ۲/۱۴۴۔

(۲) تفسیر طبری تحقیق شاہ ۴/۹، ۴۵۵۔

دوسری فصل:

بھینس کی حقیقت و ماہیت

بھینس اردو، ہندی اور فارسی زبان میں:

بھینس/بھینسا: اردو، ہندی زبان میں مستعمل لفظ ہے جو برصغیر میں پائے جانے والے مشہور چوپائے پر بولا جاتا ہے، اور وہ عموماً سیاہ رنگ کا ہوتا ہے، اس کے مادہ کو بھینس اور زکو بھینسا کہا جاتا ہے۔^(۱)

اور فارسی زبان میں اسے ”گاؤ میش“ کے نام سے جانا جاتا ہے۔^(۲)

واضح رہے کہ ”گاؤ میش“ دو الفاظ کا مرکب ہے، ”گاؤ“ اور ”میش“۔

اور ”گاؤ“ فارسی زبان کا مؤنث لفظ ہے جس کے معنی ہندی زبان میں مستعمل لفظ گائے اور بیل کے ہیں۔^(۳)

جبکہ سنسکرت زبان میں گائے کو ”گھو“ کے نام سے جانا جاتا ہے۔^(۴)

(۱) دیکھئے: جامع فیروز اللغات، ص ۲۳۳۔

(۲) دیکھئے: جامع فیروز اللغات، ص ۱۰۸۰۔

(۳) دیکھئے: دونوں الفاظ، جامع فیروز اللغات، ص ۱۰۸۰۔

(۴) جامع فیروز اللغات، ص ۱۱۳۵۔

اور "میش" فارسی لفظ ہے جس کے معنی 'بھیڑ، بھیڑی، گوسفند یا گوسپند، مینڈھا، دنبہ کے ہیں۔^(۱)

مذکورہ مختلف زبانوں کی تفصیلات سے معلوم ہوا کہ مرکب لفظ "گاؤ میش" میں گائے اور بھیڑ کا مرکب معنی شامل ہے، مزید وضاحت عربی لغات کی روشنی میں آگے آرہی ہے۔

بھینس عربی زبان میں:

چونکہ گاؤ میش بھینس (یعنی بھیڑ، بھیڑی جیسی سیاہ نسل گائے) عجم فارس وغیرہ میں پائی جاتی تھی، عرب میں یہ نسل متعارف نہ تھی اس لئے اہل عرب اس سے واقف اور مانوس نہ تھے۔ بلکہ ایک عرصہ بعد یہ نسل عرب میں پہنچی اور لوگ اس سے متعارف و مانوس ہوئے۔ اس لئے عرب کے لوگوں نے اس بھیڑ نسل یا بھیڑ صفت گائے کو جب دیکھا تو اسے "جاموس" کا نام دیا، اسی طرح بسا اوقات "گاؤ میش" اور "گاوماش" وغیرہ ناموں سے بھی اسے موسوم کیا۔^(۲)

البتہ "جاموس" کا لفظ بکثرت استعمال ہوا۔

"جاموس" کی وجہ تسمیہ:

مستند عربی قوامیس اور ڈکشنریوں کا مطالعہ کرنے سے معلوم ہوتا ہے کہ اس فارسی النسل گاؤ میش (بھینس) کو اہل عرب کے "جاموس" نام دینے کی دو بنیادوں میں سے کوئی ایک

بنیاد ہے: ۱- تعریب یا ۲- اشتقاق

(۱) دیکھئے: جامع فیروز اللغات، ص ۱۳۳۰، ۱۱۱۳۔

(۲) دیکھئے: تہذیب اللغات، ۱۰/ ۳۱۷، ۴/ ۲۲۴، و کتاب الحيوان، ۱/ ۱۰۰، ۵/ ۲۴۴، ۷/ ۱۴۴۔ نیز

دیکھئے: التثنية والاشراف (۱/ ۳۰۷)۔

۱۔ تعریب:

تعریب کا معنی یہ ہے کہ چونکہ یہ لفظ اصلاً عربی زبان کا نہیں ہے بلکہ ذخیل ہے، اس لئے اہل عرب نے اس کے فارسی نام کو عربی حروف اور الفاظ کے معروف اور ان کی مدد سے اپنی عربی زبان میں کہہ لیا اور اس کا نام بنا لیا، چنانچہ ”گ“ کو ”جیم“ اور ”شین“ کو ”سین“ سے بدل کر قابل نطق تسبیل کرتے ہوئے ”فاعول“ کے وزن پر ”جاموس“ بنا دیا^(۱)، جس کی جمع فواعیل کے وزن پر ”جوامیس“ آتی ہے، اس سلسلہ میں اہل لغت کے اقوال اور ان کی تصریحات ملاحظہ فرمائیں:

(۱) علامہ لیث رحمہ اللہ فرماتے ہیں:

”الجاموس: ذخیل، وجمعہ جوامیس، تسمیہ الفرس: کاومیش“۔^(۲)
 ”الجاموس“ ذخیل ہے، اس کی جمع جوامیس آتی ہے، اسے فارسی ”گاومیش“ کہتے ہیں۔

(۲) علامہ صاحب ”العین“ فرماتے ہیں:

”الجاموس ذخیل تسمیہ العجم کاومیش“۔^(۳)

جاموس ذخیل ہے، عجمی لوگ اسے گاومیش کہتے ہیں۔

(۳) امام نووی رحمہ اللہ فرماتے ہیں:

”الجوامیس مغرؤفة وَاحدھا جاموس فارسی مُعرب“۔^(۴)

(۱) دیکھئے: اسماء الزفار، 6/128۔

(۲) تہذیب اللغة، 10/317۔

(۳) المغض، 4/224۔

(۴) تہذیب اللغة، 106۔

جو امیس (بھینس) معروف ہیں، اس کا واحد جاموس آتا ہے، جو کہ فارسی لفظ ہے اسے عربی بنایا گیا ہے۔

(۳) علامہ محمد بن محمد زبیدی رحمہ اللہ فرماتے ہیں:

”الجاموس: ... معروف، مُعَرَّبٌ كَأَوْمِيشَ، وَهِيَ فَارَسِيَّةٌ، جِ الْخَوَامِيسُ، وَقَدْ تَكَلَّمْتُ بِهِ الْعَرَبُ“ (۱)

جاموس: معروف ہے، جو گاؤں میں کامعرب ہے، اور وہ فارسی لفظ ہے، اس کی جمع جو امیس آتی ہے، اہل عرب نے بھی اس لفظ کو اپنے کلام میں استعمال کیا ہے۔
۲۔ اشتقاق:

اشتقاق کا معنی یہ ہے کہ جاموس کا لفظ عربی ہے اور کسی عربی زبان کے اصول و مادہ سے نکالا گیا ہے، اور وہ یہ ہے کہ ”جاموس“ (ج، م، س) جس سے مشتق ہے، اور عربی زبان میں جس کا لفظ کسی چیز کے جمود اور ٹھوس پن پر دلالت کرتا ہے، چنانچہ جب اہل عرب اس چوپائے سے متعارف ہوئے تو اس کی ہیئت، جسامت، مضبوطی اور کیفیت کو دیکھ کر اسے ”جاموس“ کا نام دے دیا۔ اس سلسلہ میں اہل لغت وغیرہ کی تصریحات ملاحظہ فرمائیں:

(۱) علامہ احمد بن محمد فیومی رحمہ اللہ فرماتے ہیں:

”جَمَسَ الْوَدُوكَ جُمُوسًا، مِنْ بَابِ قَعَدَ جَمَدًا، وَالْجَامُوسُ نَوْعٌ مِنَ الْبَقَرِ، كَأَنَّهُ مُشْتَقٌّ مِنْ ذَلِكَ لِأَنَّهُ لَيْسَ فِيهِ لِينُ الْبَقَرِ فِي اسْتِعْمَالِهِ فِي الْحَرْثِ وَالزَّرْعِ وَالذَّبَايَسَةِ“ (۲)

(۱) تاج العروس (513/15)۔

(۲) المصباح المنیر فی غریب الشرح الکبیر (108/1)۔

”جس الودک جموساً“ کا معنی ہے گوشت کی چکنائی جم گئی، ”قعد“ کے باب سے ”جمد“ کے معنی میں ہے، اور ”الجاموس“ گائے کی ایک قسم ہے، گویا یہ لفظ اسی سے مشتق ہے، کیونکہ بل چلانے، کاشت کرنے اور دانے کھنسنے وغیرہ استعمال میں اس میں گائے والی نرمی نہیں ہوتی۔
(۲) امام اسحاق بن منصور الکوج فرماتے ہیں:

”الجاموس نوع من البقر، كأنه مشتق من ذلك، لأنه ليس فيه لبن البقر في استعماله في الحرث والزرع والدياسة“^(۱)۔

”جاموس“ گائے کی ایک قسم ہے، گویا وہ ”جس“ ہی سے مشتق ہے، کیونکہ بل چلانے، کاشت کرنے اور دانے کھنسنے وغیرہ استعمال میں اس میں گائے والی نرمی نہیں ہوتی۔

مذکورہ بالا تفصیل سے واضح ہوا کہ جاموس (بھینس) خواہ ”گاؤ میش“ کا معرب ہو یا پھر ”ج، م، ہس“ سے مشتق ہو، دونوں صورتوں میں وہ گائے سے خارج نہیں ہے، بلکہ وہ بھیڑ گائے ہے، بیساکہ ”گاؤ“ اور ”میش“ کی وضاحت سے بھی معلوم ہوتا ہے۔

اور بعینہ اسی بات کی صراحت معروف معترضی عالم ابو عثمان جاحظ بصری (وفات: ۲۵۵ھ) نے اپنی مشہور زمانہ کتاب ”الحيوان“ میں کئی جگہوں پر فرمائی ہے، چنانچہ لکھتے ہیں:

”والجواميس هي ضأن البقر، يقال للجماموس الفارسية: كاوماش“^(۲)۔
جو امیس (بھینس) بھیڑ گائیں ہیں، جاموس کو فارسی زبان میں ”گاؤ میش“ کہا جاتا ہے۔

”بھیڑ گائے“ کہنے سے کسی کے ذہن میں یہ شبہ نہ پیدا ہو کہ بھینس بھیڑ اور گائے کی مشترکہ

(۱) مسائل الامام احمد و اسحاق بن راہویہ، 8/4027

(۲) الحيوان، 5/244۔

نسل ہے بلکہ یہ بات محض ظاہری مشابہت اور یکسانیت کی بنا پر ہے اس لئے مزید وضاحت کرتے ہوئے اور اس شبہہ کا ازالہ کرتے ہوئے فرماتے ہیں:

”فالجاموس بالفارسية كاوماش، وتأويله ضأني بقرى، لأنهم وحدوا فيه مشاهمة الكبش وكنبرا من مشاهمة الثور، وليس أن الكبش ضربت في البقر فجاءت بالجواميس“ (۱)

”جاموس“ (بھینس) فارسی میں گاؤ میش کہلاتا ہے جس کا معنی بھیڑ اور گائے ہے، کیونکہ انہیں اس میں مینڈھے اور بہت کچھ بیل کی مشابہت نظر آئی، یہ معنی نہیں ہے کہ مینڈھے اور گائے کے اختلاط سے جو امیس (بھینس) پیدا ہوئیں۔

مزید فرماتے ہیں:

”ويقولون للجاموس: ”كاوماش“ على أن الجاموس يشبه الكبش والثور، لا على الولادة؛ لأن كاو بقرة، وماش اسم للضأن ... قالوا: كاوماش على شبه الجواميس بالضأن، لأن البقر والضأن لا يقع بينهما تلاقح“ (۲)

”جاموس“ (بھینس) کو گاؤ میش محض اس لئے کہتے تھے کہ بھینس مینڈھے اور بیل کے مشابہ ہوتی ہے نہ کہ پیدائش کی بنا پر، کیونکہ ”گاؤ“ گائے کو اور ”ماش“ مینڈھے کو کہتے ہیں... چنانچہ بھینسوں کی مینڈھوں سے محض ظاہری شبہت کی بنا پر انہیں ”گاؤ میش“ کہتے تھے، کیونکہ گائے اور مینڈھے میں حقیقی واقع نہیں ہوتی۔

(۱) کتاب الحيوان، 1/100

(۲) الحيوان، 7/144۔

خاصہ کلام اینکہ بھینس بھیر کے مثل گائے ہے۔

”جاموس“ (بھینس) کی جامع تعریف:

علامہ ابو بکر کشاوی رحمہ اللہ عینی مشاہدہ کی روشنی میں بھینس کی جامع تعریف ”گائے“ سے کرتے ہوئے لکھتے ہیں:

”الجوامیس جمع جاموس، وهي بقرة سود ضخام صغيرة الأعين طويلة الخراطيم، مرفوعة الرأس إلى قدام بطيفة الحركة وقوية جدا، لا تكاد تفارق الماء، بل ترقد فيه غالب أوقاتها، يقال إنها إذا فارقت الماء يوما فأكثر هزلت، رأيناها بمصر وأعمالها“⁽¹⁾

جو امیس: جاموس کی جمع ہے، یہ بھاری بھر کم کالی گائیں ہیں، جن کی آنکھیں چھوٹی اور منہ لمبا ہوتا ہے، سر آگے کی طرف اٹھا ہوا ہوتا ہے، یہ سست رفتار لیکن بہت مضبوط ہوتی ہیں، پانی سے کم ہی جدا ہوتی ہیں، بلکہ زیادہ تر پانی ہی میں سوتی ہیں، اور کہا جاتا ہے کہ اگر یہ ایک دن یا اس سے زیادہ پانی سے علیحدہ ہوتی ہیں تو دہلی ہو جاتی ہیں، ہم نے انہیں مصر اور اعمال میں دیکھا ہے۔

اگلی فصلوں میں بھینس کے گائے ہی کی ایک قسم ہونے کے سلسلہ میں علماء لغت اور فقہ اور علماء حدیث و تفسیر رحمہم اللہ کی توضیحات و تصریحات ملاحظہ فرمائیں۔

(1) اسهل المداک شرح ارشاد الساکب 1/388۔

تیسری فصل:

علمائے لغت عرب کی شہادت

علمائے لغت عرب کا اس بات پر اتفاق ہے کہ ”جاموس“ (گاؤ/میش/بھینس) گائے ہی کی جنس سے ہے اور اس کی ایک صنف، نوع اور قسم ہے، جیسا کہ ان کی کتابوں میں باجبا اس کی صراحت موجود ہے، ملاحظہ فرمائیں:

(۱) علامہ احمد محمد جموی فرماتے ہیں:

”الْجَامُوسُ نَوْعٌ مِنَ الْبَقَرِ“^(۱)

جاموس (بھینس) گائے کی ایک قسم ہے۔

(۲) علامہ زبیدی فرماتے ہیں:

”الْجَامُوسُ: نَوْعٌ مِنَ الْبَقَرِ، مَعْرُوفٌ، مُعَرَّبٌ كَاوْمِيشَ، وَهِيَ فَارَسِيَّةٌ، ج

الْجَوَامِيسُ، وَقَدْ تَكَلَّمْتُ بِهِ الْعَرَبُ“^(۲)

جاموس (بھینس) گائے ہی کی ایک قسم ہے، جو معروف ہے، فارسی لفظ گاؤ/میش کا معرب

ہے، اس کی جمع جو امیس آتی ہے، عربوں نے بھی اس لفظ کو اپنے کلام میں استعمال کیا ہے۔

(۳) علامہ محمد احمد بروی فرماتے ہیں:

(۱) المعجم النیر فی فریب الشرح الحیر، 1/108۔

(۲) تاج العروس، 15/513۔

”واجناس البقر منها الجواميس واحدها جاموس“^(۱)۔

گایوں کی جنسوں میں سے جو امیس (بھینس) بھی ہیں، جس کی واحد جاموس آتی ہے۔

(۳) علامہ ابن سیدہ مرسی فرماتے ہیں:

”الجاموس: نوع من البقر، دخيل، وهو بالعجمية: كواميس“^(۲)۔

جاموس (بھینس) گائے ہی کی ایک قسم ہے، یہ لفظ دوسری زبان سے آیا ہے، اور جو امیس

کو عربی میں گاؤمیش کہتے ہیں۔

(۵) علامہ ناصر خوارزمی مطرزی فرماتے ہیں:

”وَالْجَامُوسُ نَوْعٌ مِنَ الْبَقَرِ“^(۳)۔

جاموس (بھینس) گائے ہی کی ایک قسم ہے۔

(۶) معروف امام لغت علامہ ابن منظور افریقی فرماتے ہیں:

”الجاموس: نوع من البقر، دخيل، وجمعه جواميس، فارسي مُعَرَّبٌ، وَهُوَ

بِالْعَجْمِيَّةِ كَوَامِيش“^(۴)۔

جاموس (بھینس) گائے کی ایک قسم ہے، یہ لفظ باہر سے عربی زبان میں داخل ہوا ہے،

اس کی جمع جو امیس آتی ہے۔ فارسی لفظ ہے جسے عربی بنایا ہے، جاموس کو عجیبی زبان میں

گاؤمیش کہتے ہیں۔

(۱) الزاہری عربی لغت الثانی ج: 101۔

(۲) المعجم والمجمل الامم، 7/283۔

(۳) المغرب فی ترتیب العرب ج: 89۔

(۴) لسان العرب، 6/43۔

(۷) مجمع اللغة العربية قاہرہ کے مولفین لکھتے ہیں:

”الْبَقْر: جنس من فصيلة البقریات يَشْتَمِل الثور والجاموس“ (۱)

بقر: گائے کی نسل سے ایک جنس ہے جو بیل اور بھینس سب کو شامل ہے۔

(۸) ایک دوسری جگہ لکھتے ہیں:

”الجاموس: حيوان أهلي من جنس البقر والفصيلة البقرية“ (۲)

جاموس (بھینس) گائے کی جنس اور گائے ہی کی نسل کا ایک گھریلو، پالتو جانور ہے۔

(۹) علامہ محمد بطال ربجی رحمہ اللہ لکھتے ہیں:

”الْجَوَامِيسُ: نَوْعٌ مِنَ الْبَقْرِ: مَعْرُوفٌ، وَهُوَ مُعَرَّبٌ. يَعِيشُ فِي الْمَاءِ“ (۳)

جوامیس (بھینس) گائے ہی کی ایک قسم ہیں، جو معروف ہیں، یہ معرب لفظ ہے، اور

بھینس زیادہ تر پانی میں رہتی ہے۔

(۱۰) کونسل برائے جدید عربی زبان نے لکھا ہے:

”البقر، وهو جنس حيوانات من ذوات الظلف، من فصيلة البقریات،

ويشمل البقر والجاموس“ (۴)

بقر: گائے، کھر والے جانوروں کی ایک جنس ہے، جو گائے ہی کی نسل سے ہوتی ہے، اور یہ

گائے، اور بھینس سب کو شامل ہے۔

(۱) المعجم الوسيط، 1/65۔

(۲) المعجم الوسيط، 1/134۔

(۳) انظر المستعذب في تفسیر غریب الفاظ المہذب، 1/146۔

(۴) معجم اللغة العربية المعاصر، 1/230، نمبر 694۔

چوتھی فصل:

علماء فقہ، حدیث اور تفسیر کی شہادت

(۱) امام ابن ابی حاتم رحمہ اللہ نے لیث بن ابی سلیم سے نقل کیا ہے کہ انہوں نے فرمایا:

”الْجَامِوسُ وَالْبَيْحِيُّ مِنَ الْأَزْوَاجِ الثَّمَانِيَةِ“^(۱)۔

جاموس (بھینس) اور بختی (خراسانی اونٹ) زومادہ آٹھ قسموں میں سے ہیں۔

(۲) محمد احمد ہاشمی رحمہ اللہ فرماتے ہیں:

”الجواميس في الأضاحي كالبقرة“^(۲)۔

بھینس قربانی میں گائے کی طرح ہیں۔

(۳) امام اسحاق بن منصور الکوجی فرماتے ہیں:

”الجواميس تحزى عن سبعة؟ قال: لا أعرف بخلاف هذا“^(۳)۔

سوال: بھینسوں کی قربانی میں سات لوگ شریک ہو سکتے ہیں؟ جواب: میں اس کے

خلاف نہیں جانتا۔

(۴) علامہ مازری رحمہ اللہ فرماتے ہیں:

(۱) تفسیر ابن ابی حاتم تحقیق اسمعہ محمد طیب 5/1403، رقم 7990۔

(۲) الارشاد الی سبیل الرشاد ص: 372۔

(۳) مسائل الامام احمد واسحاق بن راہویہ، 8/4027، نیز دیکھئے: 8/4045، نیز علی رضی اللہ عنہ کا قول ملاحظہ

فرمائیں: الفردوس بماثور الخطاب، از دہلی، 2/124، اثر 2650۔

”الجوامس: ضرب من البقر“ (۱)

بھینس گائے ہی کی ایک قسم ہے۔

(۵) علامہ ابن قدامہ مقدسی رحمہ اللہ فرماتے ہیں:

”الجواميس نوع من البقر، والبخاتي نوع من الإبل، والضأن والمعز جنس

واحد“ (۲)

بھینس گائے کی قسم ہیں، بخاتی اونٹ کی ایک قسم ہیں، اور مینڈھا بکر ایک جنس ہیں۔

(۶) علامہ مجد ابن تیمیہ رحمہ اللہ فرماتے ہیں:

”الجواميس نوع من البقر“ (۳)

بھینس گائے کی ایک قسم ہے۔

(۷) علامہ محمد بن عبد اللہ الزرکشی فرماتے ہیں:

قال: والجواميس كغيرها من البقر والله أعلم، ش: الجواميس أحد نوعي

البقر فحكما حکمها، والله أعلم“ (۴)

فرمایا: بھینس اپنے علاوہ گایوں ہی کی طرح ہے، واللہ اعلم۔ شرح: بھینس گائے کی دو

قسموں میں سے ایک ہیں، اس لئے ان کا حکم وہی ہے جو گایوں کا ہے، واللہ اعلم۔

(۸) علامہ موسیٰ حجاوی رحمہ اللہ فرماتے ہیں:

(۱) المعلم الثوابیہ مسلم، 1/326، نیز دیکھئے: إكمال المعلم لفوائد مسلم، از علامہ قاضی عیاض محسبی، 1/488۔

(۲) الاثبات فی فقہ الامام احمد، 1/390۔

(۳) المحرر فی الفقہ علی مذہب الامام احمد بن حنبل، 1/215۔

(۴) شرح الزرکشی علی مختصر الخرقی، 2/394۔

”الجوامیس فیہما کالبقر“۔^(۱)

ہدی اور قربانی دونوں میں بھینسوں کا حکم گائے جیسا ہی ہے۔

(۹) اور اس کی شرح میں علامہ بہوتی رحمہ اللہ فرماتے ہیں:

(وَالْجَوَامِيسُ فِيهِمَا) أَي: فِي الْهَدْيِ وَالْأَضْحِيَّةِ (كَالْبَقَرِ) فِي الْإِجْزَاءِ وَالسَّنِّ،
وَإِجْزَاءِ الْوَاحِدَةِ عَنْ سَبْعَةٍ؛ لِأَنَّهَا نَوْعٌ مِنْهَا“۔^(۲)

یعنی ہدی اور قربانی دونوں میں کافی ہونے، عمر اور ایک میں سات لوگوں کی شرکت وغیرہ کے اعتبار سے بھینسیں گائے ہی جیسی ہیں، کیونکہ وہ گایوں ہی کی ایک قسم ہیں۔

(۱۰) نیز علامہ منصور بہوتی رحمہ اللہ ”الروض المربع“ میں فرماتے ہیں:

”لحم البقر والجواميس جنس“۔^(۳)

گائے اور بھینس کا گوشت ایک ہی جنس کا ہے۔

(۱۱) علامہ شیخ عبدالعزیز المسلمان رحمہ اللہ فرماتے ہیں:

”الجواميس في الهدى والأضحية كالبقرة في الإجزاء والسن وإجزاء الواحدة
عن سبعة؛ لأنها نوع منها“۔^(۴)

ہدی اور قربانی دونوں میں کافی ہونے، دانت گرانے اور ایک میں سات لوگوں کی شرکت وغیرہ کے اعتبار سے بھینسیں گائے ہی جیسی ہیں، کیونکہ وہ گایوں ہی کی ایک قسم ہیں۔

(۱) الاقناع فی فقہ الامام احمد بن حنبل، 1/402۔

(۲) کشاف القناع من متن الاقناع، 2/533۔

(۳) الروض المربع شرح زاد المستقبح، 342۔

(۴) الاسئلة والأجوبة المختارة، 3/9۔

بھینس اور گائے کے حکم کی یکسانیت پر اجماع:

بعض اہل علم نے بھینس کے گائے کی قسم ہونے پر اجماع نقل فرمایا ہے، ملاحظہ فرمائیں:

(۱) امام ابن المنذر فرماتے ہیں:

”أَجْمَعُوا عَلَى أَنَّ حَكْمَ الْجَوَامِيسِ حَكْمَ الْبَقَرِ“۔^(۱)

اہل علم کا اجماع ہے کہ بھینسوں کا حکم گائے کا حکم ہے۔

(۲) نیز فرماتے ہیں:

”أَجْمَعُ كُلُّ مَنْ يُحْفَظُ عَنْهُ مِنْ أَهْلِ الْعِلْمِ عَلَى هَذَا، وَلِأَنَّ الْجَوَامِيسَ مِنْ

أَنْوَاعِ الْبَقَرِ، كَمَا أَنَّ الْبَخَائِيَّ مِنْ أَنْوَاعِ الْإِبِلِ“۔^(۲)

اس بات پر ان تمام اہل علم کا اجماع ہے جن سے علم حاصل کیا جاتا ہے، اور اس لئے بھی کہ بھینس گائے کی قسموں میں سے ہے، جیسے بخاتی اونٹ کی قسموں میں سے ہے۔

(۳) علامہ ابن قدامہ مقدسی رحمہ اللہ فرماتے ہیں:

(وَالْجَوَامِيسُ كَعَبِيرِهَا مِنَ الْبَقَرِ) لَا خِلَافَ فِي هَذَا نَعْلَمُهُ“۔^(۳)

بھینسیں دیگر گایوں ہی کی طرح ہیں، ہم اس میں کسی کا کوئی اختلاف نہیں جانتے۔

(۴) شیخ الاسلام امام ابن تیمیہ فرماتے ہیں:

”الْجَوَامِيسُ بِمَنْزِلَةِ الْبَقَرِ حَكْمِي ابْنِ الْمُنْدَرِ فِيهِ الْإِجْمَاعُ“۔^(۴)

(۱) الإجماع لابن المنذر، ص: 45، نمبر 91۔

(۲) المغنی لابن قدامة، 2/444۔

(۳) المغنی لابن قدامة، 2/444۔

(۴) مجموع فتاویٰ ابن تیمیہ، 25/37۔

بھینس گایوں ہی کے درجہ میں ہیں، امام ابن المنذر رحمہ اللہ نے اس پر اجماع نقل فرمایا ہے۔

(۵) نیز فرماتے ہیں:

”وَلَا خِلَافَ بَيْنَ الْفُقَهَاءِ أَنَّ الضَّأْنَ وَالْمَعْرَ يُجْمَعَانِ فِي الرَّكَاةِ وَكَذَلِكَ الْإِبِلُ عَلَى اخْتِلَافِ أَصْنَافِهَا وَكَذَلِكَ الْبَقَرُ وَالْجَوَامِيسُ“ (۱)

فقہاء کے یہاں اس میں کوئی اختلاف نہیں کہ مینڈھے اور بکرے کو زکاة میں یکجا کیا جائے گا، اسی طرح اونٹ کو بھی اس کی جتنی بھی قسمیں ہو، اور اسی طرح گائے اور بھینسوں کو بھی اکٹھا کیا جائے گا۔

(۶) علامہ یحییٰ بن بیرہ شیبانی رحمہ اللہ فرماتے ہیں:

”وَاتَّفَقُوا عَلَى أَنَّ الْجَامِوسَ وَالْبَقَرَ فِي ذَلِكَ سَوَاءٌ“ (۲)

اہل علم کا اس بات پر اتفاق ہے کہ اس سلسلہ میں بھینس اور گائے دونوں یکساں ہیں۔

(۷) قربانی کے جانور کے بارے میں فقہ انساب تکوینیہ یا کویت میں ہے:

”الشَّرْطُ الْأَوَّلُ: وَهُوَ مُتَّفَقٌ عَلَيْهِ بَيْنَ الْمَذَاهِبِ: أَنْ تَكُونَ مِنَ الْأَنْعَامِ، وَهِيَ الْإِبِلُ عِزَابًا كَانَتْ أَوْ بَحَائِي، وَالْبَقَرَةُ الْأَهْلِيَّةُ وَمِنْهَا الْجَوَامِيسُ“ (۳)

پہلی شرط: اور یہ تمام مذاہب میں متفق علیہ ہے: کہ قربانی کا جانور انعام میں سے ہونا چاہئے، یعنی اونٹ خواہ عربی ہو یا بخاتی، اور گھریلو گائیں اور اسی میں بھینس بھی ہے۔

(۱) مجموع الفتاوی، 25/35۔

(۲) اختلاف الأئمة العلماء، 1/196۔

(۳) الموسوعة الفقهية الكويتية، 5/81۔

پانچویں فصل:

اسلامی تاریخ میں بھینس کا ذکر

اس میں کوئی شک نہیں کہ عہد رسول ﷺ میں بھینس کا ذکر نہیں ملتا کیونکہ اس وقت تک بھینس وہاں متعارف ہی نہ ہوئی تھی، لیکن کتب تاریخ و سیر کا مطالعہ کرنے سے معلوم ہوتا ہے کہ عہد صحابہ اور اس کے بعد کے ادوار میں بھینس کا وجود کسی نہ کسی طرح رہا ہے، ہمارے اسلاف اس سے متعارف ہوئے اور گائے بیل کی طرح ہزاروں کی تعداد میں اسے پالا، قربانی کی، اور دیگر بہت سے کاموں میں استعمال کیا، مثلاً، اس کا دودھ پیا، اس سے تھنچ وغیرہ امراض کا علاج کیا، تحفے دئے، اس کی طاقت سے فائدہ اٹھاتے ہوئے درد مندوں کو بھگانے کے لئے راستوں اور جنگلات میں بڑی تعداد میں چھوڑا وغیرہ، ذیل میں اسلامی تاریخ کے چند حوالہ جات ملاحظہ فرمائیں:

(۱) علی رضی اللہ عنہ سے مروی ہے کہ انہوں نے فرمایا:

”الجاموس تجزي عن سبعة في الأضحية“۔^(۱)

بھینس کی قربانی سات لوگوں کی طرف سے کافی ہوگی۔

(۲) ابو نعیمان انطاکی فرماتے ہیں: کہ انطاکیہ اور مصیصہ کا درمیانی راستہ شیر وغیرہ

(۱) الفردوس، ماثور الخطاب (2/ 124 نمبر 2650)، اس روایت کو صاحب المصابیح شیخ الحدیث رحمہ اللہ نے بھی دورانِ کام نقل فرمایا ہے مرآة المناجیح شرح معانی المسابیح (5/ 81)۔

درندوں کی آماجگاہ تھا، لوگوں کا وہاں سے گزرنا محال تھا، چنانچہ ولید بن عبد الملک نے غلیفہ معتمد باللہ سے اس کی شکایت کی تو انہوں نے چار ہزار بھینس اور بھینسے اس طرف بھیجے، جس سے اللہ نے یہ مسئلہ حل کر دیا اور وہاں سے درندے ختم ہو گئے۔

نیز سندھ میں حجاج بن یوسف کے گورنر محمد بن قاسم رحمہ اللہ نے سندھ سے کبھی ہزار بھینس بھیجیں، جن میں سے چار ہزار بھینسیں حجاج بن یوسف نے ولید کی خدمت میں بھیجا اور بقیہ بھینسوں کو کسکر کے جنگلات میں چھوڑ دیا۔ نیز یزید بن عبد الملک نے بھی چار بھینسیں مصیصہ کے لئے بھیجیں، چنانچہ مجموعی طور پر مصیصہ میں آٹھ ہزار بھینسیں روانی کی گئیں۔^(۱)

(۳) عبید اللہ بن ابوبکر رحمہ اللہ^(۲) نہایت سخی اور فیاض شخص تھے، اپنے گھر کے چاروں سمت دائیں بائیں اور آگے پیچھے چالیس چالیس پڑوسیوں پر پورے سال بہت خرچ کرتے تھے، اور عید کی مناسبتوں پر تحفے تھانف، کپڑے اور قسربانی کے جانور دیتے، غریبوں کی شادیاں کراتے، مہر میں تک ادا کرتے، اور سال بھر کے علاوہ ہر عید کے موقع پر سو غلام آزاد کرتے تھے۔

ابو محروم کے واسطے سے اصمعی بیان کرتے ہیں کہ عتیک کے ایک خوبرو شخص کو سنج کی بیماری

(۱) فتوح البلدان (ص: 168) وبغیۃ اللب فی تاریخ حلب (1/159)۔

(۲) عبید اللہ بن ابی بکر کی پیدائش ۱۳ھ میں اور وفات ۹۷ھ میں ہوئی، دیکھئے: سیر اعلام النبلا، ط الرسالہ (4/138، نمبر 44)۔ اور واضح رہے بعض روایتوں میں یہ واقعہ عبید اللہ کے بھائی عبد الرحمن بن ابوبکر کے حوالے سے منقول ہے، جس میں صراحت ہے کہ امام محمد بن سیرین رحمہ اللہ نے ان کی خدمت میں آکر عرض کیا کہ میرے قبیلہ کے ایک شخص کو فلان بیماری لگ گئی ہے۔ عبد الرحمن کی پیدائش ۱۴ھ میں اور وفات ۹۹ھ میں ہوئی۔ (دیکھئے: سیر اعلام النبلا، ط الرسالہ (4/411، نمبر 161، جبکہ محمد بن سیرین رحمہ اللہ کی پیدائش ۲۰ھ میں اور وفات ۱۱۰ھ میں ہوئی، دیکھئے: سیر اعلام النبلا، ط الرسالہ (4/606، نمبر 246)۔

لگ گئی تو ان کی قوم کے کچھ لوگ عبید اللہ بن ابوبکر رحمہ اللہ کے پاس آئے اور ان سے کہا ہمارے ایک ساتھی کو تصحیح کی بیماری ہو گئی ہے، اور کسی حکیم نے اس کے لئے انہیں کچھ دن مسلسل بھینس کا دودھ پینے کا علاج تجویز کیا ہے، اور ہمیں معلوم ہوا کہ آپ کے پاس بھینس ہیں، تو انہوں نے اپنے وکیل لطف سے پوچھا کہ اپنے پاس کتنی بھینس ہیں؟ کہا: تین سو، انہوں نے کہا یہ ساری بھینس انہیں دیدو! انہوں نے عرض کیا: ہم اتنی بھینس کیا کریں گے، ہمیں تو بس ایک بھینس بطور عاریہ چاہئے جسے ہم علاج کے بعد واپس لوٹا دیتے، انہوں نے کہا: ہمس بھینس ادا ہا نہیں دیتے، بلکہ یہ ساری بھینس تمہارے مریض کے لئے ہدیہ ہیں۔^(۱)

(۴) بشر یا بشر طبری یا طبرانی کے پاس تقریباً چار سو بھینس تھیں، رومیوں نے ان کی بھینسوں پر شیون مارا اور بانک لے گئے، ان کے غلاموں نے انہیں اس کی اطلاع دی، اور کہا: بھینس چسلی گئیں، تو انہوں نے کہا: جاؤ تم سب بھی اللہ کی رضا کے لئے آزاد ہو، ان غلاموں کی قیمت ایک ہزار دینار تھی! یہ سن کر ان کے بیٹے نے کہا: ابا! آپ نے تو ہمیں فقیر اور قسلاش بنا دیا! انہوں نے کہا: بیٹے چپ رہو، اللہ نے مجھے آزما یا تو میں نے چاہا کہ اللہ کی راہ میں مزید قربانی دوں اور اس کا شکر بجا لاؤں۔^(۲)

(۵) سنہ ۲۷۰ھ میں احمد بن طولون رحمہ اللہ کی وفات ہوئی، ہوا یہ کہ وہ مصر و شام سے طرطوس تشریف لے گئے، اور جب واپسی میں انطاکیہ پہنچے تو انہیں بھینس کا دودھ پیش کیا گیا، انہوں نے زیادہ مقدار میں دودھ پی لیا، جس سے ان کا پیٹ پھول گیا اور سخت بد ہضمی ہو گئی،

(۱) تاریخ دمشق لابن عساکر (38/138)، مختصر تاریخ دمشق (16/8)، ویر اعلام الشیخ، ط الرمالیہ، 4/138، و 319، 411، و تاریخ الاسلام تدمری (6/410)۔

(۲) دیکھئے: طبریہ الاولیاء (10/130)، والوئی ہالوفیات (10/99)۔

جس سے ان کی موت ہوگئی۔ آپ کی امارت تقریباً چھبیس سال رہی اور وفات کے بعد آپ کے صاحبزادے شمارویہ نے منصب امارت سنبھالا۔^(۱)

(۶) عمر بن احمد ابن العدیم رحمہ اللہ نے حلب میں سعد الدولہ حمدانی کے دور حکومت (356ھ تا 381ھ) کے بارے میں لکھا ہے: اگر کوئی رومی اسلامی حکومت میں داخل ہو جاتا تھا تو اسے اپنی ضرورت سے منع نہیں کیا جاسکتا تھا، اور اگر اسلامی ملک سے کوئی بھینس ملک روم میں پٹی جاتی تھی تو اسے ضبط کر لیا جاتا تھا۔^(۲)

(۷) شاہ افضل کی وفات سنہ ۵۱۵ھ میں ہوئی، انہوں نے اپنے موت کے بعد بڑی دولت چھوڑی، جس میں کروڑوں دینار و درہم، کئی ہزار ریشمی جوڑے، اور پانچ سو صندوق بھر ذاتی کپڑے تھے، غلام گھوڑے، پتھر اور خوشبو وغیرہ اتنی تھی کہ اس کا علم اللہ ہی کو ہے، اور بھینس، گائیں اور بکریاں اتنی زیادہ مقدار میں تھیں کہ بتانے میں شرم آئے، ان جانوروں سے دو دھائی آمدنی صرف افضل کی وفات کے سال تیس ہزار دینار تھی۔^(۳)

(۸) علامہ عبدالرحمن جبرتی رحمہ اللہ نے (سنہ ۱۱۸۸ھ) میں ایک نیک خاتون کی سیرت کے ضمن میں لکھا ہے کہ وہ: رمضان کی ہر شب دو پیالہ ٹرید فقہاء، ایتام اور فقراء و مساکین کو بھیجا کرتی ہیں اور عید الاضحیٰ میں انہیں تین بھینسیں دیتی تھیں۔^(۴)

اور (سنہ ۱۲۲۵ھ) میں لکھا ہے کہ حاکم وقت عید الاضحیٰ کے دن مسجد کے مدرس اور طلبہ کے لئے بھینس اور مینڈھے خریدتا تھا، اور انہیں ذبح کر کے فقراء اور ملازمین میں تقسیم کرتا تھا۔^(۵)

(۱) دیکھئے: المختصر فی أخبار البشر (2/53، نیز دیکھئے: تاریخ ابن الوردي 1/231۔

(۲) زبدۃ الحلب فی تاریخ حلب، ج: 97۔

(۳) دیکھئے: تاریخ الاسلام تدمری، 35/385-387 نمبر 92، ووفیات الاممیان، 2/451۔

(۴) تاریخ مجاہد الآثار فی التراجم و الاخبار، (1/612) (۵) تاریخ مجاہد الآثار فی التراجم و الاخبار، (4/265)۔

چھٹی فصل:

بھینس کی حلت اور قربانی کا حکم

جب سابقہ تفصیلات سے یہ بات روشن ہو گئی کہ بھینس فارسی النسل یا عجمی النوع ہی کہلاتے ہی ایک قسم ہے تو یہی طور پر بھینس کا بہتمتہ الانعام میں ہونا ثابت ہو گیا، اور قرآن کریم اور نبی کریم ﷺ سے عملاً گائے کی قربانی ثابت ہے، جیسا کہ مائی عائشہ رضی اللہ عنہا فرماتی ہیں:

”صَحَّحِي رَسُولُ اللَّهِ ﷺ عَنْ لِسَانِيهِ بِالْبَقَرِ“^(۱)

رسول اللہ ﷺ نے اپنی بیویوں کی طرف سے گائے کی قربانی کی۔

تو بھینس کی حلت اور اس کی قربانی کے جواز میں کوئی شک باقی نہیں رہ جاتا، کیونکہ

شریعت اسلامیہ نے بہتمتہ الانعام کے اجناس کے نام لئے ہیں^(۲):

۱۔ ”اہل“ (اونٹن و مادہ خواہ عرب و عجم کے کسی بھی نسل سے ہوں)۔

۲۔ ”البقر“ (گائے و مادہ خواہ عرب و عجم کے کسی بھی نسل سے ہوں)۔

۳۔ ”الضأن“ (میدنہا، بز و ماندہ، خواہ عرب و عجم کے کسی بھی نسل سے ہوں)۔

(۱) صحیح البخاری، کتاب البقر، باب میت کا بقرہ الحنظل... 1/66، حدیث 294، و 5548، و 5559، صحیح مسلم، کتاب الحج، باب بیان وجوب الاحرام... حدیث 1211۔

(۲) علامہ ابن منظور رحمہ اللہ ”بھینس“ کے معنی کی مثال دیتے ہوئے فرماتے ہیں: ”فَالضَّأْنُ جَنْسٌ وَالْأَهْلُ جَنْسٌ وَالْبَقَرُ جَنْسٌ وَالضَّأْنُ جَنْسٌ“ ”لسان العرب“ 6/43۔ (لوگ بھینس ہیں، اونٹ بھینس ہے، گائے بھینس ہے اور بکریاں بھینس ہیں)۔

۳۔ ”المعز“ (بکرا زومادہ، خواہ عرب و عجم کے کسی بھی نسل سے ہوں)۔

اب اگر ایک مسلمان ان میں سے کسی بھی چوپائے کی قربانی کرے خواہ وہ کسی بھی نسل و نوع اور علاقہ و خطے کا ہو تو اس کی قربانی کی مشروعیت اور جواز کا حکم متاثر نہ ہوگا۔ اس بات کی ایک نہایت واضح دلیل موسیٰ علیہ السلام کی قوم کا واقعہ ہے۔ (دیکھئے: سورۃ البقرہ: ۶۷-۷۳)

اللہ سبحانہ و تعالیٰ نے قوم موسیٰ کو ایک قتل کے قصیے میں قاتل کی شناخت کے لئے ایک ”بقرۃ“ (گائے) ذبح کرنے اور پھر اس کے کسی حصہ سے مقتول کو مارنے کا حکم دیا کہ اس سے مقتول زندہ ہو جائے گا اور اپنے قاتل کی شناخت کر دے گا۔

قوم بنی اسرائیل نے اس گائے کی رنگ و نسل، بیست و کیفیت اور عمر وغیرہ کے بارے میں نبی موسیٰ علیہ السلام کے واسطے سے اللہ سبحانہ و تعالیٰ سے بے جا سوالات کرنا شروع کر دیئے، جس کے نتیجہ میں اللہ تعالیٰ کی جانب سے سختیوں میں گرفتار ہو گئے۔ حالانکہ اگر انہوں نے کوئی بھی گائے جس پر گائے کا اطلاق ہوتا ہو خواہ وہ کسی بھی نوع و جنس اور نسل و رنگ کی ہو ذبح کر لیتے تو تعمیل حکم ہو جاتا، کیونکہ اللہ سبحانہ و تعالیٰ نے محض ”بقرۃ“ یعنی گائے کی جنس کا نام لیا تھا، نوع و نسل کی کوئی تعیین تھی۔ چنانچہ امام ابن جریر طبری رحمہ اللہ اس سلسلہ میں رقمطراز ہیں:

”أَنَّهُمْ كَانُوا فِي مَسْأَلَتِهِمْ رَسُولَ اللَّهِ ﷺ مُوسَى ذَلِكَ مُخْطِئِينَ، وَأَنَّهُمْ لَوْ كَانُوا اسْتَعْرَضُوا أَذَى بَقْرَةٍ مِنَ الْبَقَرِ إِذْ أُمِرُوا بِذَبْحِهَا بِقَوْلِهِ: {إِنَّ اللَّهَ يَأْمُرُكُمْ أَنْ تَذْبَحُوا بَقْرَةً} [البقرہ: 67] فَذَبَحُوهَا كَانُوا لِلْوَجِبِ عَلَيْهِمْ مِنْ أَمْرِ اللَّهِ فِي ذَلِكَ مُؤَدِّينَ وَلِلْحَقِّ مُطِيعِينَ، إِذْ لَمْ يَكُنِ الْقَوْمُ حَصِرُوا عَلَى نَوْعٍ مِنَ الْبَقَرِ دُونَ نَوْعٍ، وَسَبَّ دُونَ سَبِّ... وَأَنَّ اللَّازِمَ كَانَ لَهُمْ فِي الْحَالَةِ الْأُولَى اسْتِعْمَالُ ظَاهِرِ الْأَمْرِ

وَذَبِحَ أَيَّ بَحِيمَةٍ شَاءُوا بِمَا وَقَعَ عَلَيْهَا اسْمُ بَقْرَةٍ“ (1)

نبی اسرائیل اللہ کے رسول موسیٰ علیہ السلام سے بے جا سوالات کرنے میں خطا کار تھے، کیونکہ اگر وہ کوئی ادنیٰ سی گائے بھی ڈھونڈ کر ذبح کر لیتے، جیسا کہ انہیں فرمان باری: ﴿إِنَّ اللَّهَ يَأْمُرُكُمْ أَنْ تَذْبَحُوا بَقْرَةً﴾ میں اسی بات کا حکم دیا گیا تھا تو وہ اپنے اوپر واجب کردہ حکم الہی کے ادا کرنے والے اور حق کے فرمانبردار ٹھہرتے، کیونکہ قوم کے لوگوں کو گائے کی کسی خاص نوع یا عمر کا پابند نہیں کیا گیا تھا... اور پہلی ہی حالت میں ان پر لازم یہ تھا کہ وہ ظاہری حکم پر عمل کرتے ہوئے حب خواہش کوئی بھی چوپایہ ذبح کر دیتے جس پر ”گائے“ کے نام کا اطلاق ہوتا ہو۔

اونٹ اور گائے کے متعدد انواع اور نسلیں:

واقع حال اور اہل علم کی توضیحات سے معلوم ہوتا ہے کہ منگی اور علاقائی اعتبار سے اونٹ اور گائے وغیرہ کے متعدد انواع اور نسلیں ہیں اور ان کی اپنی خصوصیات اور کیفیتیں ہیں، اور بھینس بھی جنس ”بقرة“ (گائے) کی ایک نہایت عمدہ قسم ہے جس کی اپنی خصوصیات ہیں۔

گائے کی قسمیں:

علامہ عبدالرحمن بن محمد بن قاسم العامری النجدی الحنبلی رحمہ اللہ فرماتے ہیں:

”جوامیس: وَاِجْدَهَا جَامُوسٌ فَارَسِيٌّ مُعَرَّبٌ، قَالَ الْأَزْهَرِيُّ: أَنْوَاعُ الْبَقَرِ مِنْهَا الْجَوَامِيسُ وَهِيَ أَنْبَلُ الْبَقَرِ وَأَكْثَرُهَا أَلْبَانًا وَأَعْظَمُهَا أَحْسَامًا قَالَ وَمِنْهَا الْعَرَابُ

(1) تفسیر الطبری (2/101)۔

وہی جرد ملس حسان الألوان کریمۃ و منہا الدربان بدال مٹھملۃ مفتوحة ثم راء ساکنۃ ثم بالمؤخذۃ ثم ألف ثم تون وہی الی تنقل علیہا الأُحمال وَقَالَ ابْن فارس الدربانیۃ ترق أظلافہا وجلودہا ولہا أسنمۃ“ (۱)

جو امیس کی واحد جاموس فارسی معرب ہے، علامہ ازہری کہتے ہیں: گائے کی کچی قسمیں ہیں: ۱۔ ”الجوامیس“ (بھینسیں): یہ نہایت عمدہ گائیں ہوتی ہیں، بہت زیادہ دودھ دینے والی اور سب سے بھاری جسم والی ہوتی ہیں۔

۲۔ ”العراب“: یہ نہایت صاف ستھری بغیر بالوں والی خوب رنگ اور بڑی پیاری ہوتی ہیں۔
۳۔ ”الدربان“: یہ انتہائی مضبوط ہوتی ہیں، جس پر بوجھ لاد اور منتقل کیا جاتا ہے۔
علامہ ابن فارس فرماتے ہیں: ”دربانیۃ“ کے گھڑ اور کھال بتلی ہوتی ہے، اور انہیں کوبان ہوتی ہے۔ (معلوم ہوا کہ بھینس گائے کی قسم ہی نہیں بلکہ سب سے عمدہ قسم ہے)

اونٹ کی قسمیں:

علامہ بطل بن احمد بھی فرماتے ہیں:

”وَالْبَحَاتِيُّ مِنَ الْإِبِلِ: مَعْرُوفٌ أَيْضًا، وَهُوَ مُعَرَّبٌ، وَبَعْضُهُمْ يَقُولُ: عَرَبِيٌّ. الْوَاحِدُ: بُحْتِي وَالْأُنثَى: بُحْتِيَّةٌ، وَجَمْعُهُ: بُحَاتِيُّ (عَبْرٌ مَصْرُوفٌ) وَأَمَّا الْعَرَابُ مِنَ الْإِبِلِ، فَإِنَّ الْجَوْهَرِيَّ قَالَ: هِيَ جِخْلَافُ الْبَحَاتِيِّ، كَالْعَرَابِ مِنَ الْحَيْلِ جِخْلَافُ الْبُرَادِيْنَ. وَقَالَ فِي الشَّامِلِ: الْعَرَابُ: جُرْدٌ مُلْسٌ حَسَانُ الْأَلْوَانِ كَرِيمَةٌ“ (۲)

(۱) حاشیہ الروض المربع 3/ 187، نیز دیکھئے: تحریر الفاظ التنبیہ ص: 106۔

(۲) انظم المستعذب فی تفسیر غریب الفاظ المہذب، 1/ 146، نیز دیکھئے: کتاب الام از امام شافعی 2/ 20، والموسوۃ الفصحیۃ الكويتیۃ (23/ 259)۔

اونٹ کی کچی قیسیں ہیں:

۱۔ ”البخاتی“: یہ معروف ہیں، یہ لفظ معرب ہے، البتہ بعض لوگ کہتے ہیں کہ یہ عربی ہے، اس کی واحد ”بختی“، مونث ”مختتہ“ اور جمع ”بخاتی“ (غیر منصرف) آتی ہے۔ اور معروف لغوی علامہ خلیل فراہیدی لکھتے ہیں:

”الْبُخْتُ وَالْبُخْتِيُّ، أَعْجَمِيَانِ دَخِيلَانِ: الْإِبِلُ الْخِرَاسَانِيَّةُ تُنْتَجِعُ مِنْ إِبِلٍ عَرَبِيَّةٍ وَفَالِحٍ“ (۱)

بخت اور بختی عجمی دخیل الفاظ ہیں، یہ خراسانی اونٹوں کو کہا جاتا ہے جو عربی اونٹنیوں اور ”فالح“ نامی سندھی اونٹوں سے پیدا ہوتے تھے۔

۲۔ ”العرب“: عرب کے بارے میں علامہ جوہری فرماتے ہیں کہ یہ بخاتی کے برخلاف ہیں، جیسے عرب گھوڑے ”براذین“ (ایک مضبوط ٹھوس اور بھاری بھر کم قسم کا گھوڑا جسے حمل و نقل کے لئے استعمال کیا جاتا تھا) کے خلاف ہوتے ہیں، اور الشامل میں فرماتے ہیں کہ: عرب بغیر بالوں والے، چکنے، خوبصورت رنگ والے اور بڑے پیارے ہوتے ہی۔ اسی طرح علامہ ابومنصور ازہری لکھتے ہیں:

”والمهاري من الابل منسوبة إلى مهرة بن حيدان وهم قوم من أهل اليمن وبلادهم الشحر بين عمان وعدن ابين ابلهم المهريه وفيها نجائب تسبق الخيل والارحبيه من ابل اليمن ايضا وكذلك المحيديه“ (۲)

۳۔ ”المحاري“: یہ مہرہ بن حیدان کی طرف منسوب ہیں، یہ یمن کی ایک قوم ہے، ان کا

(۱) دیکھئے: کتاب الامین، 4/241

(۲) الاہرنی غریب الفاظ الثانی، ص: 101۔

علاقہ عمان اور عدن کے درمیان ”شحر“ نامی مقام ہے، ان کے اونٹ ”محریتہ“ کے نام سے جانے جاتے ہیں۔

۳۔ ”نحباب“: یہ ایک قسم کے اونٹ ہیں جو گھوڑوں سے تیز دوڑتے ہیں۔

۵۔ ”الارحیۃ“: یہ بھی اونٹوں کی ایک قسم ہے جو یمن میں پائی جاتی ہے۔

۶۔ اسی طرح ”مجیدیہ“ نامی ایک قسم کا اونٹ اور بھی پایا جاتا ہے۔

اسی طرح دیگر انعام کی بھی مختلف انواع اور نسلیں دنیا میں پائی جاتی ہیں۔ ظاہر ہے کہ رنگ و نسل اور علاقائی انواع کے اختلاف کی بنا پر بشرطیکہ انعام کی جنسیں متحد ہوں قربانی کی مشروعیت اور جواز پر کوئی اثر نہیں پڑے گا، کیونکہ اللہ تعالیٰ نے اجناس کا ذکر فرمایا ہے۔

چنانچہ امام نووی رحمہ اللہ فرماتے ہیں:

”فشرط المحزی فی الأضحیۃ أن یکون من الانعام، وہی: الإبل والبقر والغنم، سواء فی ذلك جمیع أنواع الإبل من البخاتی والعراب، وجمیع أنواع البقر من الجوامیس والعراب والدربانیة، وجمیع أنواع الغنم من الضأن والمعز وأنواعهما“ (۱)

قربانی ادا ہونے کی شرط یہ ہے کہ جانور بہتمتہ الانعام میں سے ہو، یعنی: اونٹ، گائے اور بکرا، اور اس میں بخاتی اور عراب وغیرہ اونٹ کی تمام قسمیں برابر ہیں، اور بھینس، دربانہ اور عراب وغیرہ گائے کی تمام قسمیں برابر ہیں، اسی طرح میندھا اور بکرا وغیرہ بکرے کی تمام قسمیں برابر ہیں۔

(۱) المجموع شرح المسند للنووی، 8/393، تیز دیکھئے: المستفتی شرح الموطا، از ابوالولید الباہی، 2/310۔

ساتویں فصل:

بھینس کی زکاۃ

احکام و مسائل، فقہ و فتاویٰ اور عہد تابعین اور بعد کے ادوار کی تاریخ کا جائزہ لینے سے معلوم ہوتا ہے کہ بعینہ گایوں کی طرح بھینسوں کی زکاۃ بھی فرض رہی ہے اور ادا اور وصول کی جاتی رہی ہے۔ گائے اور بھینس کا حکم یکساں رہا ہے، دونوں میں کسی مسئلہ میں کوئی تفریق نہیں کی گئی ہے۔ آئیے اس بارے میں اہل علم کے چند اقوال ملاحظہ کریں:

(۱) عمر بن عبدالعزیز رحمہ اللہ سے مروی ہے کہ انہوں نے لکھ بھیجا کہ:

”أَنْ تَتَّخِذَ صَدَقَةَ الْخَوَامِيسِ كَمَا تَتَّخِذُ صَدَقَةَ الْبَقَرِ“۔^(۱)

جیسے گایوں کی زکاۃ لی جاتی ہے بھینسوں کی بھی زکاۃ لی جائے۔

(۲) اسی طرح حن بصری رحمہ اللہ سے بھی مروی ہے۔^(۲)

(۳) امام دارالہجرہ مالک بن انس رحمہ اللہ فرماتے ہیں:

”وَكَذَلِكَ الْبَقَرُ وَالْخَوَامِيسُ، يُتَّخَعُ فِي الصَّدَقَةِ عَلَى رِئْتِهِ، وَقَالَ: إِنَّمَا هِيَ بَقَرٌ

كُلُّهَا“۔^(۳)

(۱) الأموال للفتاح بن سلام (2/36 نمبر 992) معلق کتاب ابوانس سید بن رجب فرماتے ہیں: ”مذہبیت ہے اس کی مذہبیت عبد اللہ بن صالح نامی راوی مذہبیت ہے، نیز دیکھئے: الأموال، اذان بن زنجویہ نمبر 1493۔“

(۲) الأموال للفتاح بن سلام (2/36 نمبر 993) معلق کتاب ابوانس سید بن رجب فرماتے ہیں: ”یہ معلق ہے امام ابو سعید نے اپنے اور اشعث کے درمیان کا واسطہ نہیں ذکر کیا ہے، اور مجھے نہیں معلوم کہ موصول کس نے روایت کیا ہے۔“

(۳) موطا مالک تحقیق عبد الباقی، 1/260، نیز دیکھئے: شرح الزرقانی علی الموطا، 2/169، والأموال لابن زنجویہ، 2/

1495/851، والأموال للفتاح بن سلام، 476 نمبر 1029

اسی طرح گایوں اور بھینسوں کو ان کے مالک سے زکاۃ کے لئے اکٹھا کیا جائے گا۔ اور فرماتے ہیں کہ: درحقیقت یہ تمام گائے ہی ہیں۔

(۳) امام محمد بن ادریس الشافعی رحمہ اللہ فرماتے ہیں:

”وَتُصَدَّقُ الْجَوَامِيسُ مَعَ الْبَقَرِ“^(۱)

اور ہم بھینسوں کی زکاۃ گائے کے ساتھ ہی نکالتے ہیں۔

(۵) علامہ ابن حزم رحمہ اللہ بھینسوں میں زکاۃ کی فرضیت کا سبب ”قیاس“ قرار دینے والوں کی تردید فرماتے ہوئے لکھتے ہیں:

”وهذا شعب فاسد؛ لأن الجواميس نوع من أنواع البقر، وقد جاء النص بإيجاب الزكاة في البقر، والزكاة في الجواميس لأنها بقر؛ واسم البقر يقع عليها ولولا ذلك ما وجدت فيها زكاة“^(۲)

یہ بہت بری بات ہے؛ کیونکہ بھینسیں گائے کی قسموں میں سے ایک قسم ہیں، اور گائے میں زکاۃ کے وجوب پر نص موجود ہے، اور بھینسوں میں زکاۃ اس لئے ہے کہ وہ گائیں ہیں؛ اور ان پر گائے کا نام ملے ہے، اگر ایسا نہ ہوتا تو بھینسوں میں زکاۃ ہی نہ ہوتی۔

(۶) اور اپنی مایہ ناز کتاب ”المحلی“ میں فرماتے ہیں:

”مَسْأَلَةٌ: الْجَوَامِيسُ حَيْثُ مِنْ الْبَقَرِ يُضَمُّ بَعْضُهَا إِلَى بَعْضٍ“^(۳)

(۱) الام للشافعی 2/20۔

(۲) الاحکام فی اصول الاحکام لابن حزم 7/132۔

(۳) المحلی بالآثار 4/89 نمبر 673۔

مسئلہ: بھینسیں گائے ہی کی ایک صنف ہیں، زکاة کے لئے دونوں کو ملا یا جائے گا۔

(۷) علامہ ابوالقاسم حرقی فرماتے ہیں:

”الجوامیس کغیرھا من البقر“^(۱)

بھینسیں دیگر گایوں ہی کی طرح ہیں۔

(۸) علامہ ابن قدامہ مقدسی رحمہ اللہ فرماتے ہیں:

”مَسْأَلَةٌ: قَالَ: [وَالْجَوَامِيسُ كغَيْرِهَا مِنَ الْبَقَرِ] لَا جِلَافَ فِي هَذَا نَعْلَمُهُ.

... لِأَنَّ الْجَوَامِيسَ مِنْ أَنْوَاعِ الْبَقَرِ، كَمَا أَنَّ الْبُخَارِيَّ مِنْ أَنْوَاعِ الْإِبِلِ“^(۲)

مسئلہ: بھینسیں دیگر گایوں ہی کی طرح ہیں ہمارے علم کے مطابق اس میں کسی کا کوئی اختلاف نہیں... اور اس لئے بھی کہ بھینسیں گائے ہی کی قسم ہیں، جیسے بخاری اونٹ کی قسم ہے۔

(۹) علامہ ابوالخضاب کلوزانی فرماتے ہیں:

”الجواميس جنس من البقر“^(۳)

بھینسیں گائے ہی کی ایک جنس ہیں۔

(۱۰) علامہ ابن قدامہ مقدسی رحمہ اللہ فرماتے ہیں:

”الجواميس نوع من البقر، والبخاري نوع من الإبل، والضأن والمعز جنس

واحد“^(۴)

(۱) مختصر الحرقی ص: 42۔

(۲) المغنی لابن قدامہ 2/444، ص 1711۔

(۳) الہدایۃ علی مذهب الامام احمد ص: 126۔

(۴) الاثنی فی فہم الامام احمد 1/390۔

بھینس گائے کی ایک قسم ہیں، اور بخاتی اونٹ کی ایک قسم ہیں، اور مینڈھا اور بکر ایک جنس ہیں۔

(۱۱) علامہ محمد الامین شفقیطی رحمہ اللہ فرماتے ہیں:

”وَالْحَقُّ بِالْبَقَرِ الْجَوَامِيسُ، وَالْإِبِلُ تَشْمَلُ الْعِزَابَ وَالْبَخَاتِيَّ“ (۱)

بھینسوں کو گائے سے ملحق کر دیا گیا ہے، اور اونٹ عربی اور خراسانی دونوں قسم کے اونٹوں کو شامل ہے۔

(۱۲) سعودی عرب کے معروف فقیہ اور مفتی علامہ محمد بن صالح العثیمین رحمہ اللہ فرماتے ہیں:

”وَأَمَّا الْبَقَرُ أَيْضاً فَتَشْمَلُ الْبَقَرِ الْمَعْتَادَةَ، وَالْجَوَامِيسَ“ (۲)

رہا مسئلہ گائے کا: تو وہ عام گایوں اور بھینسوں دونوں کو شامل ہیں۔

(۱) أنوار الہیان فی ایضاح القرآن بالقرآن، 8/271۔

(۲) اشرح الممتع علی زاد المستقنع، 6/49۔

آٹھویں فصل:

بھینس کی قربانی سے متعلق علماء کے فتاویٰ

(۱) علامہ محمد بن صالح عثیمین رحمہ اللہ کا فتویٰ:

مذکورہ دلائل اور تمام تفصیلات کی روشنی میں اہل علم نے بھینس کی قربانی کو جائز اور مشروع قرار دیا ہے۔ اہل علم کے چند فتاویٰ ملاحظہ فرمائیں:

س: سئل فضيلة الشيخ - رحمه الله -: يختلف الجاموس عن البقر في كثير من الصفات كاختلاف الماعز عن الضأن، وقد فصل الله في سورة الأنعام بين الضأن والماعز، ولم يفصل بين الجاموس والبقر، فهل يدخل في ضمن الأزواج الثمانية فيجوز الأضحية بما أم لا يجوز؟

فأجاب بقوله: الجاموس نوع من البقر، والله عز وجل ذكر في القرآن المعروف عند العرب الذين يحرمون ما يريدون، ويبيحون ما يريدون، والجاموس ليس معروفاً عند العرب“ (۱)۔

سوال: فضيلة الشيخ محمد بن صالح عثیمین رحمہ اللہ سے پوچھا گیا: بھینس بہت سے اوصاف میں گائے سے مختلف ہے، جیسے بکرا مینڈھے سے مختلف ہوتا ہے، جبکہ اللہ تعالیٰ نے سورۃ الانعام میں مینڈھے اور بکرے کو تو الگ الگ بیان کیا ہے، لیکن بھینس اور گائے کو الگ نہیں کیا ہے، تو کیا

(۱) مجموع فتاویٰ و رسائل ائٹیمین، 25/34۔

بھینس زرمادہ آٹھ قسموں کے ضمن میں داخل ہوگی اور اس کی قربانی بھی جائز ہوگی یا نہیں؟
جواب: آپ نے فرمایا: بھینس گائے ہی کی ایک قسم ہے، اور اللہ تعالیٰ نے قرآن کریم میں صرف ان چیزوں کو بیان کیا ہے جو عربوں کے یہاں معروف تھیں، جو اپنی چاہت کے مطابق حرام ٹھہراتے تھے اور اپنی خواہش کے مطابق مباح اور جائز کر لیتے تھے، اور بھینس اہل عرب کے یہاں معروف تھی۔

(۲) شیخ الحدیث عبید اللہ رحمانی مبارکپوری رحمہ اللہ کا فتویٰ:

شیخ الحدیث عبید اللہ مبارکپوری رحمہ اللہ بھینس کی قربانی کے بارے میں ایک معتدل رائے کا اظہار کرتے ہوئے لکھتے ہیں:

”والأحوط عندی أن يقتصر الرجل في الأضحية على ما ثبت بالسنة الصحيحة عملاً وقولاً وتقريراً، ولا يلتفت إلى ما لم ينقل عن النبي ﷺ ولا الصحابة والتابعين رضي الله عنهم، ومن اطمأن قلبه بما ذكره القائلون باستئذان التضحية بالجاموس ذهب مذهبه ولا لوم عليه في ذلك، هذا ما عندی واللہ أعلم“ (۱)

میرے نزدیک زیادہ قابل احتیاط بات یہ ہے کہ آدمی قربانی میں انہی جانوروں پر اکتفا کرے جو قولی، عملی اور تقریری طور پر صحیح سنت سے ثابت ہیں، ان چیزوں کی طرف متوجہ نہ ہو جو نبی کریم ﷺ سے ثابت ہے نہ صحابہ و تابعین رضی اللہ عنہم سے، البتہ جس کا دل بھینس کی قربانی کے سلسلہ میں ذکر کردہ دلائل سے مطمئن ہو، وہ ان کا موقف اپنالے، اور اس بارے میں اس پر کوئی ملامت نہیں، یہی میری رائے ہے، واللہ اعلم۔

(۱) مرآۃ المفاتیح شرح مشکاۃ المصابیح 5/ 82۔

(۳) رئیس المناظرین علامہ ثناء اللہ امرتسری رحمہ اللہ کا فتویٰ:

سوال: بھینس کی علت کی قرآن و حدیث سے کیا دلیل ہے؟ اور اس کی قربانی بھی ہو سکتی ہے یا نہیں؟ قربانی جائز ہو تو استدلال کیا ہے، حضور سرور کائنات ﷺ نے خود اجازت فرمائی یا عمل صحابہ ہے؟ (محمود علی خریدار اہل حدیث)

جواب: جہاں حرام چیزوں کی فہرست دی ہے وہاں یہ الفاظ مرقوم ہیں:

قُلْ لَا أَجِدُ فِي مَا أُوحِيَ إِلَيَّ مُحَرَّمًا عَلَى طَاعِمٍ يَطْعَمُهُ إِلَّا أَنْ يَكُونَ مَيْتَةً
أَوْ دَمًا مَسْفُوحًا [الانعام: 145]۔

(آپ کہہ دیجئے کہ جو کچھ احکام بذریعہ وحی میرے پاس آئے ان میں تو میں کوئی حرام نہیں پاتا کسی کھانے والے کے لئے جو اس کو کھائے، مگر یہ کہ وہ مردار ہو یا کہ بہتا ہوا خون ہو۔۔۔) ان چیزوں کے سوا جس چیز کی حرمت ثابت نہ ہو وہ حلال ہے۔ بھینس ان میں نہیں اس کے علاوہ عرب کے لوگ "بھینس" کو "بقرة" (گائے) میں شامل سمجھتے ہیں۔ ۱۱/ منیٰ ۳۴ء

تشریح: حجاز میں بھینس کا وجود ہی نہ تھا پس اس کی قربانی نہ سنت رسول ﷺ سے ثابت ہے نہ تعامل صحابہ سے۔ ہاں اگر اس کو بھینس "بقرة" سے مانا جائے جیسا کہ حنفیہ کا قیاس ہے (کمانی الحدایت) یا عموم بہتہ الانعام پر نظر ڈالی جائے تو حکم جواز قربانی کے لئے یہ علت کافی ہے۔ (مخلص) واللہ اعلم۔ (از مولانا ابو العلاء نظر احمد صاحب سہوانی) (اخبار اہل حدیث ص ۱۱، دہلی یکم

اکتوبر ۱۵ ستمبر ۱۹۵۲ء)۔ (۱)

(۴) معروف محقق حافظ زبیر علی زئی رحمہ اللہ کا فتویٰ:

عصر حاضر کے معروف محقق حافظ زبیر علی زئی رحمہ اللہ فرماتے ہیں:

اونٹ، گائے، بھیڑ اور بکری کی قربانی کتاب و سنت سے ثابت ہے اور یہ بات بالکل صحیح ہے کہ بھینس گائے کی ایک قسم ہے، اس پر ائمہ اسلام کا اجماع ہے۔

امام ابن المنذر فرماتے ہیں: "وأجمعوا على أن حكم الجواميس حكم البقر" اور اس بات پر اجماع ہے کہ بھینسوں کا وہی حکم ہے جو گائیوں کا ہے۔ (الاجماع کتاب الزکاة ص ۴۳)۔ ابن قدامہ لکھتے ہیں: "لا خلاف في هذا نعلمه" اس مسئلے میں ہمارے علم کے مطابق کوئی اختلاف نہیں۔ (المغنی ج ۲ ص ۲۴۰ مسئلہ: ۱۷۱۱)

زکوٰۃ کے سلسلے میں، اس مسئلہ پر اجماع ہے کہ بھینس گائے کی جنس میں سے ہے۔ اور یہ اس بات کی دلیل ہے کہ بھینس گائے کی ہی ایک قسم ہے۔ تاہم چونکہ نبی کریم ﷺ یا صحابہ کرام رضی اللہ عنہم سے صراحتاً بھینس کی قربانی کا کوئی ثبوت نہیں لہذا بہتر یہی ہے کہ بھینس کی قربانی نہ کی جائے بلکہ صرف گائے، اونٹ، بھیڑ اور بکری کی ہی قربانی کی جائے اور اسی میں احتیاط ہے۔ واللہ اعلم۔^(۱) ان کے علاوہ اہل علم کے اور بھی فتاویٰ ہیں، طوالت باعث انہی پر اکتفا کیا جاتا ہے۔ احتیاط کا مسئلہ اپنی جگہ اپنے ذاتی اطمینان سے تعلق رکھتا ہے، اس سے جواز یا مشروعیت پر کوئی اثر نہیں پڑتا، جیسا کہ پوشیدہ نہیں۔ (مولف)







حدّ اما عندی، واللہ اعلم، وصلى الله وسلم على نبينا محمد وعلى آله وصحبه أجمعين۔

عنایت اللہ حفیظ اللہ مدنی

۱۱/ ستمبر ۲۰۱۵ء

(۱) فتاویٰ طیبیہ المعروفہ، توضیح الاحکام، 2/ 181۔

معارف چتر مطبوعات



SUBAI JAMIAT AHLE HADEES, MUMBAI

14/15, Chintawala Compound, Opp. BEST Bus Depot, I.B.S. Marg, Fort (W), Mumbai - 400 070.
 T: +91-22-26520077 F: +91-22-26520086 • ahlehadresmumbai@gmail.com
 www.ahlehadresmumbai.org